
2 ; 
~ ङलितायाः स्तवरत्नं लितपदाभिः प्रणीतमायोभिः । 
क क च 
प्रतिदिनमवनो पठतां फलानि वक्तुं प्रगल्भते सेव ॥ २१३ ॥ 
इति श्रीभगवता दुवीससा विरचितं ललितास्तवरलं समाप्तम्‌ । 


श्रीराममद्रदीक्षितविरचितो 
रामाष्टपरासः । 


सेतुशास्रिविरचितविषमपदटीकया समेतः । 
पारावारपयोविशोषणकलापारीणकाळानल- 
ज्वालाजालविहारहारिविशिखव्यापारघोरकरमः । 
सवावस्थसक्ृत्प्रपन्नजनतासंरक्षणेकव्रती 
धर्मो बिग्रहवानधमेविरति धन्वी स तन्वीत न: ॥ 
रामचन्द्रं नमस्कृ क्रियते सेठुशाक्रिणा । 
टीका काठिन्ययुक्तानां पदानामर्थबोधिका ॥ 


अव्यादर्ककुळाब्धिकौस्तुभमणिद्व्यारविन्देक्षणो 
भव्याविष्क्ृतिळम्पटेषुपटळीळव्याशराधीश्वरः । 
रव्यासादितदोःप्रतापतुळनो हव्याशभूसुन्द्रः 
सव्यासव्यकरात्तचापविशिखः क्रव्याशवैरी विसुः ॥ १ ॥ 
अव्यात्‌ रक्षतात्‌। अवधातुः रक्षणाद्यर्थः। भव्यं मङ्गलम्‌ । “भावु भविकं भव्यम्‌’ इ- 

१. “श्रीमद्वाशरथिस्तवरूपोऽयं ग्रन्थः कविकुलसार्वभोमेन श्रीमद्रामभद्रदी क्षितेन विर- 
चितः । सोऽयं मध्याजुनक्षेत्रनिकटवर्तिनि सहजिराजपुरेऽवात्सीदिति प्रसिद्धिः । अस्म ज प्रसिद्धिः । अस्य ज- 
न्मभूसिस्तु कण्डरमाणिक्यमिति कश्चन ग्रामप्रवर इत्येतद्विरचिताच्छङ्गारतिलकाभिधा- 


नाद्गाणतः प्रतीयते । अनेन निर्मिता ग्रन्था बहवः । तेष्वत्र प्रथितास्वेते- (4) अः ) अ- 
शप्रासश्षोकाः, (२) जानकीपरिणयनाटकम्‌ , (३) तूणीरस्तवः, (४) पत्ञलिविजयकान्यम्‌, 
(५) पयायोक्तिनिष्यन्दः, (६) बाणस्तवः, (७) शशङ्गारतिछकभाणः । अस्य पुस्तकस्थादर्श- 
पुस्तकानीतखतः संपाद्य त्रिशिरःपुरवर्ति हिदु हेस्कूळ्‌ (Himdu High Shool) 
पाठशाडासंस्क्ृतपण्डितरचिरोपरतेर्भजनयितृभिः श्रीमद्भिः सेतुशात्रिमिः कठिनपद्‌- 
अकाशिका काचन व्याख्या निरमायि । तां च व्याख्यां समूळं विलिख्य तत्रभ- 
वत्सकाश प्रहिणोति । काव्यमालायामयं अन्थः सटीको$्डरयितव्यस्तत्रभवद्धिभवद्धिरि- 
ति विहितग्रार्थन:”--. शेकाकारसेलुशात्नितनूजः त्रिशीर्षनगर (T7ich००]$)वासी 
_ स: से. नटेशशास्त्री । शिक कां 


रामाष्टप्रासः । १९ 


ह्यमरः । तस्य आविष्कृतिः उत्पादनं तत्र लम्पटा समथी इषुपटली बाणसमूहः तया 
लव्यः छेद्यः आशराधीश्वरः रावणः यस्य स तथोक्तः। रविणा सूर्येण आसादिता दोःप्रता- 
पतुलना बाहुप्रतापसाम्यं यस्य सः। हव्यं अश्नातीति हव्याशः अग्निः तद्भवः सुब्रह्मण्यः 
स इव सुन्दरः सौन्द्येवान्‌ । कव्यमश्चन्तीति कव्याशाः राक्षसाः तेषां वैरी शत्रु ॥ 
अम्बा कोसळनन्दना दशरथो ळम्बाळकान्तं पिता 
फू ३ के क 
यं बाळं समवेक्ष्य कैरवसुहृट्विस्वाननं नन्दिनौ । 
झम्बामशसमाङ्गवानरचमूसंबाधबद्धाम्बुधि 
तं बाणाहतरावणं झरणमाळम्बासहे राघवम्‌ ॥ २ ॥ 


अलकाः चूर्णकुन्तलाः तेषां अन्तानि अग्राणि छम्बानि अळकान्तानि यस्य सः । 
केरवसुहत्‌ चन्द्रः तस्य बिम्बं मण्डलम्‌ । बिम्बोऽस्त्री मण्डलं त्रिषु’ इत्यमरः । तदिव 
आननं मुखं यस्य सः। शम्बामशेः वञ्रस्पशः । तं राघवं रघोः गोत्रापत्यं रामं शरण 
रक्षक आळम्बामहे । वयमिति शेषः ॥ 


~ अम्भोदद्युतिमकेवंशतिळकं कुम्भोरुलङ्कापुरी- 
रम्भोरूकुचबाष्पपूरपतनारंभोपयुक्ताहवम्‌ । 
झभोरायुधचापझेलदळने दम्भोलिकेलीजुषं 
तं भो मास्तु गिरां ममेति कळ्ये तं भोगमोक्षप्रदम्‌ ॥ ३ ॥ 


कुम्भाविव उरु कुचयोः विशेषणम्‌ ।महान्ताविद्यर्थः । रम्भे इव ऊरू यासां ताः रम्भोर्वः । 
लङ्कापुर्यां विद्यमानाः रम्भोर्षः राक्षस्यः तासां कुचौ तयोः बाष्पपूरः नेत्राश्ुप्रवाहः ॥ 
अंसासक्तनिषङ्गमाशरचमूर्हिसानपेतायुधं 
संसारामयभेपजाह्ृयपदं हंसान्वयालंकृतिम्‌ । 
पुंसाम्ुत्तममात्तचापविशिखं तं साधुसंसेवितं 
रंसामीप्सितदायकं यदि न किं किं साधयेयं फलम्‌ ॥ ४ ॥ 
अंसयोः बाहुमूळ्योः आसक्ती निषङ्गौ शरधी यस्य तम्‌ । आशरचम्वाः हिंसायाः 
अनपेतं आयुधं यस्य तम्‌ । हंसः सूर्य: । भानुह॑सः सहखाशु: इत्यमरः । तं तारां 
यदि न शुंसामि न स्तौमि यदि किं फलं साधयेयम्‌ । न किंचिद्पीत्यर्थः ॥ 
“अन्तं बिषयास्तुद्‌न्ति हृदयं सत्यं मृषा न लिए 
नियं तेन मलीमसं भवति मे क्यं ततो भावि किम्‌ । 
इत्यन्तः परितप्यते रघुपते गसन्तरं नास्ति में 
सत्यन्तावसरे त्रमेयं सहसा शसं तदा पाहि माम्‌ ॥ ` 

तुदन्ति । तुद्‌ व्यथने’ । न सुषा न मिथ्या । तेन कारणेन मलीमसं मलिनं भवति । 
ततः भावि भविष्यत्कि कृत्यं न किमपि । इत्यन्तः मनः । अन्तावसरे सति मरणकाले ॥ 


र... २७ 
अस्तूपस्थितमम्बुवृत्तिरिति यो वस्तूनि नापेक्षते 
कस्तूरीप्रश्चतीनि तस्य विषयाः स्युस्तूछवन्निष्कलाः । 
यस्तूरीकुरुतेऽथ तान्मुरहरो मस्तूनि दघ्नो यथा 
युस्तूरश्रजयीञ्य तस्य कृपयेनस्तूवे मे राघव ॥ ६ ॥ 
अम्बुतृत्तिः अब्भक्षणम्‌ । उपस्थितं अनायासलभ्यम्‌ । सर्तूनि मण्डानीव। युस्तूरश्र- 
जयीज्य दुस्‌ आकाशः तत्र तूर्‌ शब्दायमानं यदञ्रं तं जयतीति जयिनी ज्या मौर्वी यस्य । 
संबोधनम्‌ । "मौर्वी ज्या शिज्जिनी गुणः इत्यमरः । तस्य मे विषयाभिभूतस्य एनः पापं 
तूर्व नाशय । 'कल॒ष वजिनेनोऽघम्‌’ इत्यमरः ॥ 
अन्ये संख्रतिसागरस्य हिमवत्कन्येशमुत्तारकं 
मन्येरंस्तमहं ठु वेझि नजु यो सुन्येकगम्यासकः । 
धन्ये जन्म गृहीतवान्रघुकुले जन्ये विभिन्नार्यस्र- 
रधुन्येषत्करपाटलिन्नि परमा निन्ये बुतिर््र्मणा ॥ ७ ॥ 
अहं तं यः रघुकुले जन्म श्हीतवान्‌ उत्तारकं वेद्मि । युद्धे अरुग्धुन्या रक्तनद्या ईष- 
त्करपाटलिनि । यस्मिन्‌ रामे इत्यध्याहार्यम्‌ । ब्रह्मणा विधिना नुतिः निन्ये कृता । राव- 
णवधानन्तरं ब्रह्मागत्य राममसषीदिति रामायणकथात्रानुसंधेया ॥ 


आरोहव्यपनीतमेखळमपास्तोरोजहारं रिपु- 
स्रीरोद्‌ं विरचय्य येन विजयश्रीरोचमानौजसा । 
आरोपाड्विरतं शरस्य धनुषि स्फारोदयत्कीतिना 
धीरोदात्तमिमं भजे रघुपतिं नीरोगतावाप्तये ॥ ८ ॥ 
येन रामेण धनुषि शरस्य आरोपात विरतम्‌ । उपरत मित्यर्थः । रिपुस्रीरोदमिद्यस्य 
विशेषणद्वयमेतत्‌ । आरोहव्यपनीतमेख्ळ अपास्तोरोजहारं पुंसामाश्रमचतुष्टयवत्‌ स्रीणा- 
साश्रमत्रये अन्य्याश्रमस्य वैधव्यस्यारोहात्‌ व्यपनीतमेखलमिसर्थः । नीरोगतावासये 
रोगनिवृत्तये इत्यर्थः ॥ 
“” आशापूरणमाकळय्य भजतां छेशापहं सर्वदा 
नाशाय द्विषताझुपासत दिशामीशाय मुकला विधेः । 
कीशाकारधरेः सुरैश्च रुरुषे नैशाचरीं यः पुरी- 


मीशानायुधभ्जनाय करुणाकोशाय तस्मै नम: ॥ ९ ॥ 

उपासत क्रियापदम्‌ । “आस उपवेशने'। आइपूर्वः लडि प्रथमपुरुषबहुवचनमात्मने- 
पदि । विधेः ब्रह्मणः । करुणाकोशाय दयानिलयाय । कीशाकारधरैः वानररूपिभिः ॥ 


आयामस्फुरदक्षिपद्यमभितो जायानुजाभ्यां युतं 
ध्येयाकारमुदारयोगिसनसां कायानुकाथेस्बुदम्‌ । 
मायामानुषमकेसंततिभुवो दायादमुर्वीपतेः 
भूयासं प्रणतः प्रणम्य च शुभग्रायामुपेयां गतिम्‌ ॥ १०॥ 
स्मवीक्षणेन सोऽपि वर्धत इति । अभितः आयामेन वेशाल्येन स्फुरत्‌ प्रकाशमानं अ- 
क्षिपद्मयुगळं यस्य तम्‌। जाया सीता अनुजः लक्ष्मण: ताभ्यां युतम्‌ ध्येयः ध्यातुं योग्यः 
आकारः स्वरूपं यस्य तम्‌ । उदारं निर्मेलम्‌ । कायानुकायेम्बुदं कायं शरीरं अनुकरोतीति 
कायानुकारी अम्बुदः मेघः यस्य तम्‌ ॥ 
आसन्नक्षितिकन्यकाकुचतटव्यासङ्गिहारावलि- 
श्रीसंक्रान्तसविश्रमाक्षिवळनो हासं वितन्वन्मृदु । 
वासन्तीस्रगळंकृतो मलयजोहासं वहन्वश्चसं 
दासं रक्षतु मामसौ रघुपतिख्रासं निरस्याखिलम्‌ ॥ ११ ॥ 
आसन्ना समीपस्था या क्षितिकन्यका जानकी तस्याः कुचतट तत्र व्यासङ्गिनी छ- 
म्बमाना या हारावली मोक्तिकहारपङ्किः तस्याः श्रीः शोभा तस्यां संक्रान्तं संनिबद्धं अ- 


क्षिवळनं अक्षिसंचारः यस्य सः । वासन्तीत्रक्‌ मल्लिकामाला तया अलंकृतः । मलयजो- 
क्वासं मलयचन्दनम्‌ । मम अखिल त्रासं निरस्य मा रक्षठु ॥ 


आदेहच्युति ठुजयेन्द्रियतया स्यादेव चेत्पातकं 
भूदेवाभिजनेऽपि तद्भवतु नः सीदेम किं तावता । 
वेदेषु स्फुटवेभवं दशमुखच्छेदेन दीप्तौजसं 
वैदेहीरमणं प्रणम्य तु वयं मोदेमहि ज्ञायताम्‌ १२॥ 
देहस्य च्युतिः मरणं तदमिव्याप्य आदेहृच्युति मरणपयन्तम्‌। दुजेयानि इन्द्रियाणि य 
स्य सः। तस्य भावः तत्तातया । भूदेवाभिजनेऽपि ब्राह्मणरूपे उत्तमजन्मन्यपि पा- 
तकं भवतु तावता वयं सौदेम किम्‌ । षद्घातुः विशरणाद्यर्थः । विधिलिडि उत्तमपुरुष- 
बहुवचनम्‌ ॥ 
आसीनः कनकासने निजपुरोवासीभवन्मारुति- 
यी सीतेति कृताभिधा सुवि तया श्रीसीममूत्यो युतः । 
नासीरापितहारसाजलिसमीपासीददकोत्मजो 
दासीभूतसुरः सकोसळमहीशासी शरण्योऽस्तु मे ॥ १३ ॥ 
द. ३ 

निजस्य खस्य पुरोवासीभवन्यारतिः यस्य तस्य स तथोक्तः । घुरः स्थितहनुसानित्यर्थः । 
ध्रीसीममूर्या अधिकसौन्दर्यवत्या । नासीरं सेनासुखस्‌ । प्रकृते सभायाम्‌। अर्पितः दत्तः 
हारः सुक्ताहारः यस्मे सः ॥ 
आदिं दधद्प्यशेषजगतां यो दिलपत्यान्तक- 
व्यादिष्टो विजुधे भेवान्रिपुहरः स्यादि्िवन्यामभूत्‌ । 
नेदिष्ठं तपसां फळं नवसुधास्वाद्विष्टठमन्तः सता- 
क sO 
मादिलान्वयदीपमाश्रयति तं मे दिक्षु कीणे सनः ॥ १४७ ॥ 
यः अशेषजगतां समस्तजगतां आदित्वं आदिकारणं आदिकारगत्वं दवदपि दित्यप- 
त्यान्तकृत्‌ दितेः अपत्यानि असुराः तेषामन्तकृत्‌ नाशकृत्‌ । व्यादिष्टः प्रार्थितः । नेदिष्टं 
अन्तिकतमं नवसुधा अभिनवामत तदिव खादु रुच्युत्पादनं इं सतां महताम्‌ । अन्तः 
मनसि । दीपं प्रकाशकम्‌ । कीर्ण व्याप्तम्‌ ॥ 
आखावाहितविग्रहो जगति यः शैखावतो यत्कर- 
स्तो खाटग्रवरौ यदीयमनुना मौखानुबन्धोज्ज्वछो । 
साखादोद्यतकुम्भकणेजयिनी शाखास्ूृगानीकिनी 
रे खामध्यगतावतात्प्रणिपतह्लेखावलिरदेवता । १५ ॥ 
आखो मूषिके । 'खर्वाखुर्बालमूषिका? इति दुर्गे. । आहितं न्यस्तं विग्रहं शरीरं यस्य सः । 
विश्नेश्वर इत्यर्थः । यत्करः यस्य शिवस्य करः शेखावतः अन्निमान्‌ तौ खारप्रवरौ खे अट- 
न्तीति खाराः तेषां प्रवरो श्रेष्ठी शिवबिबनेश्वरौ । यदीयमच्ुना यस्य रामस्य मनुना सन्त्रे 
मोखानुबन्थोज्ज्वली सुखालंकारसहितो । एतद्रामतापनीयाख्ये र्थे प्रसिद्धम्‌ ॥ 
ar 
इच्छां मे श्रणु राम कामपि विभो कच्छातिरूढातसी- 
गुच्छाङ्गप्रस मदितुं मस समागच्छान्तरं हस्ततः । 
प्रच्छां मा कुरु सृद्यतां कथमिति स्वच्छांशुकीतें भवा- 
नच्छानत्त्वरितं किमद्रिसदृशं तच्छाम्भवं कार्मुकम्‌ ॥ १६॥ 
कच्छः जलसमीपवृत्तिदेशः । 'कच्छमनूपे' इति बोपालितः । तत्राधिरूढा उत्पन्ना 
अतसी पुष्पविशेषः तस्याः शुच्छं मञ्जरी तदिव अङ्गप्रभा यस्य तस्य संबोधनम्‌ । 
मम अन्तरे चञ्चलचित्तं समागच्छ विश । अशुत्वात्कथं मर्दनं संभवतीति प्रच्छां 
मा कुछ । अद्रिसररं तत्‌ सीतापरिणयपणनभूतं शाम्भवं कामुक धनुः भवान्‌ 


नाच्छानत्कि न च्छिन्तवान्‌ किम्‌। खण्डितवानेवेत्यर्थ: । छो छेदने? व्यनि छड्रूपम्‌ । अणुं 
यल्लात्‌ सद्य । अनवयवित्वादेव च्छेदो न प्रार्थितः किंतु मदनमेव ॥ 


रामाष्टमासः । २३ 


ड्‌ 


ङहन्ते नियमेन यं नियमिनो गेहं विशन्तो गुहा 
यो हंसाकृतिरस्ति देहिषु चतुव्यूह च शृह्णाति यः । 
+ पीळ ¢ क 
देहं चेन्द्रियमण्डलं च एथगेवाहं पदाथोदिद- 
न्सोऽहं भावनया भजे तमधुना सोहं विना राघवम्‌ ॥१७॥ 
ये रामं गुहां गेहं विशन्तः । गुहावासिन इत्यर्थः । नियमिन: योगिनः नियमेन 
चित्तचाञ्चल्यराहित्येन ऊहन्ते तकयन्ति । यः देहिषु प्राणिषु हंराकृतिः परमात्मरूपी 
अस्ति । चतुव्यूहं केशवादिव्यूहं संक्रषेणादिव्यूहं वा भृह्णाति स्वीकरोति ॥ 
ङरूपयुपवेशितप्रियतमं मेरूपसानं श्रिया 
चारूपस्थितमग्रतो हनुमताध्यारूढसिहासनम्‌ । 
गीरूढं कविमण्डळस्य चरणश्लीरूपितेकोपछं 
दारूपाहितराज्यसंमदमिमं धीरूहते मामिका ॥ १८ ॥ 
ऊरूपयुपवेशिता अड्डस्था प्रियतमा यस्य तम्‌ । गीरूढं गीर्षु रूढम्‌ । कविमण्डलस्तुत्य- 
सिदर्थः। चरणेन पादेन स्रीरूपं प्राप्ता एकोपला यस्य तम्‌। दारुणि पादुकाभ्यां उपाहिता 
विन्यस्ता राज्यसँपदः येन तम्‌ ॥ 


एत्ाभीकष्ष्णमनादिकर्मपटळीं वायामिवैप भ्रस- 
न्यात्यायाति परत्र चेह च मुहुर्भीया च संयुञ्यते । 
भीत्यागाय ततश्च भूतकरुणाचैद्यायमानेक्षणं 
कात्यायन्यधिनाथका्ुकमिदं देत्यारिमालम्बते ॥ १९ || 
एषः जीवः अनादिः आदिशून्या या दर्मपटली कर्मसमूहः ताम्‌ अभीक्ष्ण पुनः पुनः 
एति प्राप्रोति । पूर्वकमातुयुण्मेन जन्म लभत इत्यर्थः । वाल्यां वातसमूहम्‌ भीद्यागाय 
भयविसजनायेसर्थः । संबोधनम्‌ । ततः तस्मात्‌ कारणात्‌ भूतेषु करुणा तस्याः चेत्या* 
यमाने ईक्षणे यस्य तम्‌ । चेल्याः रथ्याकोणस्थिताभिन्ञानत्रक्षाः ॥ 
> ळे र के 0 
एके माधवमिन्दुमोछिसपरे नाकेशमन्ये नमो- 
बाकेनानुसरन्तु न लहमपि स्तोकेन तामाश्रये । 
| २ पका च me « भ्रव 
साकेतेशमुपेमि किंतु शरणं या केकसी विश्रव- 
स्तोकेनाजनि भीरपास्य खलु तां लोके भजन्तं यशः॥ २०॥ 
एके केचिञ्जनाः माधवं विष्णुम्‌ ,अपरे इन्दुमोछि श्रम्‌ ,अन्ये नाकेशसिन्द्रम्‌ , नमोवा- 
केन नम:शब्देन अनुसरन्तु नमस्कारं कुर्वन्तु । अहं ठु तान्‌ पूर्वोक्तान्‌ खोकेनापि किंचिदपि 
नाश्रये । या भीतिः विश्रवस्तोकेन रावणेन अजनि उत्पन्ना तां भीति अपास्य दूरीकृत्य ॥ 


२9 काव्यमाठा । 


एकं साधु करोति यः प्रपतनं साकं धियानन्यया 
लोकं तं भुवने नयन्तमभयं पाक्रं रघृणामपि । 
शोकं + न 
शोकं मोपगमं कृतान्तविकटश्रूकम्पवाक्यैरिति 
कषमाकन्याचिरसंश्चतत्रतपरीपाकं तमेवाश्रये ॥ २१ ॥ 
यः अनन्यया अव्यभिचारिण्या प्रपतनं नमस्कारं साधु सम्यक्‌ करोति तनोति तं 
® ha he जे hd QC ७ 
नमस्कारिणं लोकं जनम्‌ । 'लोकस्तु भुवने जने’ इत्यमरः । भुवने जगति अभय निभं 
नयन्तं कुवीणम्‌ । पार्क परिपक्कफलरूपं डिम्भं वा इतान्तस्य यमस्य विकटे विस्तृते 
श्रुवौ वाक्यानि च तैः शोकं दुःखं मोपगमं इति तमेव राममेव आश्रये ॥ 
एषा मेऽज्ञलियत्रणास्तु पदयोभूषायिते: पांसुभिः 
+ ft ~ ie 
पाषाणं कलभाषिणीं कृतवते दोषानपाकुवेते । 
क खु क he 
शेषाकारकरात्तभीमधनुषे दोषाचरेशद्विषे 
रोषावेशविशोषिताब्धिपयसे पूषान्वयश्रेयसे ॥ २२ ॥ 
पदयोः चरणयोः । भूषायितेः पांसुमिः पाषाणं शिलां कलभाषिणीं अहल्याम्‌ । अपा- 
कुवते तिरस्कुर्वते । दोषाचरेशः रावणः तस्य द्विषे शत्रवे । पूषा सूर्यः । अज्ञलियन्त्रणा 
अन्नलिबन्धः ॥ 
कह्पापायघनारवस्मयभिदा शिस्पाकरेणादिश- 
जस्पाकेन रणे जयस्य धनुषानल्पामरीणां व्यथाम्‌ । 
कल्पागो भजतां स पातु करुणाकस्पावलोकोंऽझुम- 
स्कल्पानेकशरः पुरा रघुपतिस्तस्पायिताहीश्वरः ॥ २३ ॥ 
कल्पापायः प्रखयकालः तत्र विद्यमानः थः घनारवः मेघध्वनिः तस्य स्मयः गर्वः तं 
भिनत्तीति भिद्‌ तेन शिल्पाकरेण चित्राणि कर्माणि कुर्वता रणे जयं जल्पता आदिशन्‌ 
कुर्बन्‌ भजन्‌ । भजतां कल्पागः देवदासः करुणाकल्पावलोकः कुपालंकृतवीक्षणः पुरा 
५0 
अवतारात्पूव विष्णुत्वे तल्पायिताहीश्वरः । शेषशायील्यर्थः ॥ 
कर्ता कंजभवासना त्रिजगतां भर्ता मुकुन्दासना 
हता यश्च हरात्मनाघमखिछं स्मर्ता च यस्योज्झति । 
९ ७ ° 
धतारं धनुषः शरेः सह तमादुर्तारमातोन्वयं 
र 
सतारोउप्यपथे श्रिता रघुपतिं वतोमहे निर्भयाः ॥ २४ ॥ 


कंजभवात्मना ब्रह्मरुपेण कतो स्ष्टा । मुकुन्दात्मना विष्णुरूपेण भर्ता पालकः । हरात्मना 
क (६ ५ 
शकरात्मना हता संहारक: । यस्य स्सर्ता । कर्मणि षष्टी । एवमन्यत्रापि । यस्स्सर्ता उज्ज्ञति 


रामाष्टपासः । २५ 


सजति अपथे दुर्मार्गे सतारोऽपि वर्तमाना अपि आतोन्वयं दीनसमूई भदतीरं रक्षितारं 
रघुपतिं श्रिताः आश्रिताः ॥ 


कन्तुहेन्ति मनो विधेयविरहान्मन्तुः ऋमादेधते 

किंतु स्मयेत एव नाङ्विकमलं हन्तुः पुरां वा मधोः । 
गन्तुर्भे विषयाध्वसीम्नि धनिनां नन्तुञ्च कुक्षिभरेः 

सन्तु श्रीरघुवीरपादभजनास्संतुष्यतोऽनेहसः ॥ २५ ॥ 


कन्तुः इच्छा बिधेयविरहात्‌ मनसा यदीप्सितं कार्ये तत्कतुंमशक्यत्वात्‌ मनः चित्तं 
हन्ति बाधते। मन्तुः अपराधः पुरां हन्तुः ईश्वरस्य मधोईन्तुः विष्णोः एतयोः अङ्रिक- 
मलं चरणारविन्दं न स्मयत एव। धनिनां नन्तुः। कर्मणि षष्टी । घनिकान्सेवमानस्येद्यर्थः । 
रघुवीरपादभजनात्‌ संतुष्यतः संतुष्टस्य मे मम अनेहसः दिनानि सन्तु । रघुवीरपाद्‌भजने- 
नेव्‌ दिनानि गच्छन्लिति निष्कष्टोऽर्थः ॥ 


कङ्ालाभरणीयचापद्लनाटकारभिन्नाम्बरं 
शङ्काकृष्टकुठारभ्चन्मददिळाटंकायमानोजसम्‌ । 
छङ्कानायकवाहिनीचरमहातङ्कावहज्यास्वनं 
तं काछाम्बुदमेचकं रघुकुलालंकारदीपं भजे ॥ २६ ॥ 
कड्डालाभरणः शिवः तत्संबन्धी यः चापः तस्य दलना खण्डनं तस्य टकारः तेन भिन्नं 
अम्बरं यस्य तम्‌। शाङ्गया आहृष्टः समीपमागतः यः कुठारश्ृत्‌ परशुरामः तस्य मदः गवैः 


स एव शिळा पाषाणः तस्याः टका शिळाभेदी कश्चन आयुधविशेषः सेव ओजः यस्य तम्‌ । 
आतङ्क a ति आतङ्कावहः ज्यायाः मोव्योः खनः शाब्दः यस्य तं प्रकाशकम्‌ ॥ 
कङ्काठेद्विषतां नवैः सुखितवान्कङ्कावलिं कैतव- 
न्यङ्गावपितशासनो घनघटाइङ्कावहस्तेजसा । 
अङ्कारोपितमेथिलीकुचतटाळंकारकस्तूरिका- 
पङ्कालपनकोतुकी दिशतु मे छङ्कारिपुर्मङ्गलम्‌ ॥ २७॥ 
द्विषतां शत्रूणां कङ्कालः अस्थिभिः कङ्कावाळं शृघ्रसमूहं सुखितवान्‌ सुखिनं कृतवान्‌ । 
केतवन्यड्ो मायाश्टगे मारीचे अर्पितं शासनं शिक्षा येन सः। घनघटा मेघसमूहः । अङ्क 
उत्सङ्ग आरोपिता प्रापिता या मैथिली तस्याः कुचतराळंकारकस्तूरिकापङ्कालेपने मकरि- 
कापत्रादिनिर्माणे कोतुकी ॥ 
का शाङ्का मम कार्तिकयवपुषाप्याशंसनीयद्युता- 
वेशं कार्मुकमाशुदारितवति क्ष्माशंकरे विक्रमैः । 


२६ काव्यमाला | 


«| ७ स्यते च शे ¢ ® > 
केश हन्तुमुपस्थिते रघुपतो दाशं सखाय गते 
¢ शै कु र 
कीशं चापि विदेहराजदुहितुः साशं मनः कुबंति ॥ २८ ॥ 
कार्तिकेयवपुपापि सुत्रह्मण्यशरीरेणापि आशंसनीया प्राथ्येसाना द्यतियेस्य सः । ऐशं 
हैवं कामुक घचुः। कमारंकरे क्ष्मा भूमि. तस्या शंकरे सङ्गलकरे उपस्थिते सति समी- 
पस्थिते सति । दाश गुहं कीशं सुग्रीवमपि सखार्य मित्रम्‌ । साशं आशाराहितम्‌ ॥ 
कामीहे गतिमित्युद्‌ स्ितभय्रामीणङङ्कापुरी- 
सामीचीन्यहरेपुपावकदळट्ठामीयुखाभ्चिस्मयः । 
आमीळत्कमलोपमा्जलिसुरश्रामीकरणाळंक्तः 
स्वामी नः शरणं स एव भुबने भूमीसुतावज्ञभः ॥ २९ ॥ 
उदञ्चितं उत्पन्नं भयं येषां ते ्रामीणाः लङ्घावासिनः उदञ्चितभयाः ग्रामीणाः य- 
स्याः सा ताइशी या लङ्कापुरी तस्याः सामीचीन्य छुखस्थितिः तां हरतीति हरः यः इषुः 
वाणः तस्य पावकेन अभिना द्लत्‌ निरस्तः वामोघुदामिः वठबानिः तस्य स्मयः 
अहंकार:, यस्य सः ॥ 
2 कारागारसमानसंसूतिनिराकाराय सच्चिन्मयं 
धीरा ये शरणं ब्रजन्ति भुवने नीरागमोहस्मया: । 
तारादेवरसुख्यवानरपरीवाराय नीराकर- 
स्फाराटोपहराय रावणजिते बीराय तस्ये नमः || ३० ॥ 
कारागारं बन्याणृहं तस्य समाना या संसृतिः रांसारः तस्य निराकाराय निवतकाय । 
सच्चिन्मयं सचिद्गूपं यं थीराः तीब्रभक्तियन्तः । नीरागसोहस्सया: रागमोहगर्वरहिता: । 
तारादेवरः सुग्रीवः । चीराकरः समुद्रः ॥ 


Fae 


किं देवैरितरै: प्रपन्नहरणे संदेहकृद्धिनेणां 

विन्देयं यदि तान्विमूढ इति मां निन्देयुरार्या न किम्‌ । 

किं देयं किमदेयमित्यविदुपं तं देहिनासिष्टदं 
वन्दे कंचन व्चनासृगरिपुं मन्देतरश्रेयसे ॥ ३१ ॥ 

अपन्नहरणे शरणागतसंरक्षणे संदेहक्षद्धि: इतंरेदैवेः किम्‌। तान्‌ पूर्वोक्तान्‌ विन्देयं यदि 
शरणं गतो यदि आयाः पूज्याः मां पिमूढ इति न निन्देयुः किम्‌ । निन्देयु रेवेत्यर्थ: । कि 
देयं दातु योग्यं कि अदेयं इल्यस्मिन्विपये अविदुर्प अविद्ठांसम्‌ । सकलेएदातारमित्य्थः । व- 
चनामूगः तस्य रिपुस्‌ ॥ 


रामाष्ठप्रासः | २७ 


कीतियस्य निरस्य कुन्दकुटजस्फूर्तिश्मय रोदसी- 
पूर्तिव्यश्जितवेभवा्वति तुर्ा कार्विक्युदारेन्दुना । 
मूतिश्रीजितवामुंचा रघुवरेणातिहियेतासुना 
सातिक्या: स्फुरणं मतेः प्रदिशता मातिप्रसूतिमेम ॥ ३२॥ 
कस्य रामस्य कीतिः यशः कुन्द्कुटजर्फूतिस्सयं कुन्दस्य कुटजस्य तदाख्यपुष्पविशे- 
षस्य च स्फूर्तिः शोभा तस्याः स्मयं गर्व रोदसीपूर्तिव्य खितवेभवा सती रोदसी द्यावाएथिव्यो 
तत्र व्यज्ञितं वेभवं यस्याः सा तथा सती । सर्वत्र व्याप्ता सतीति तात्पर्यार्थः । कार्ति- 
क्युदारेन्दुना शरञ्च्द्रेण तुलां रास्इ्यं अञ्जति प्राप्रोति । मूर्तिश्रीजितवार्सुचा खदेहका- 
न्तिजितमेधेन असुना श्रीरामेण मातिवयाः मृत्संबन्धिन्याः | सन्दाया इत्यर्थः । मतेः वुद्धेः 
स्फुरणं उपर्युपरि रफुरण प्रदिशता । ददतेत्यर्थः। असुनेत्यस्य विशेषणमेतत्‌ । मार्तिप्रसूतिः 
मरतिः मरणं प्रसूतिः जननम्‌ । जननमरणकारिणीत्यर्थः । आतिः पीडा हियेत ॥ 
कुस्भीरप्रमुखाम्बुसत्वनिचितं गम्भीरयुन्मोचना- 
रम्सी वाणशतस्य यः खलु पयोधिं भीतिमन्तन्येधात्‌ । 
कुस्भी भूस्तुतमाश्रयासि मरतां तं भीहरं सन्मनः- 
कुम्भीशानिशवद्धगासडयणिस्तम्भीभवन्तं प्रभुम्‌ ॥ ३३ ॥ 
बाणशतस्य अनेकवाणस्य उन्मोपनारम्भी य. राम कुम्भीरप्रमुखास्बुसत्वनिचितं 
कुम्भीरः नक्रः । नक्रस्तु दुम्भीर: इत्यमरः । सः प्रसुखः आदिः येषां तानि अम्दुस- 
त्वानि तैः निचितं व्याप्त गम्भीरमगाघं पयोधि समुद्रं भीति भयं अन्तः न्यधात्‌ आद्‌- 
घान । कुम्भीभूः अगस्त्य: । सन्मनांस्थव कुम्भीशा: गजश्रेष्ठाः तैरनिशं बद्धो यः गारुड- 
मणिः स इव भवतीति स्तम्भीभवन्तम्‌ । मरुतां देवानाम्‌ ॥ 
गल्लालम्वितरब्रछुण्डल्युगायुछासिहारस्तनीं 
फुलाशोफद्लावरां हृदयभूमछानुकस्पेक्षणाम्‌ । 
संहापै रमयन्प्रभुः स जगतामह्लासवन्या: सुतां 
चिल्लाभाय ममायं चित्तखुरळीमछायमानो भवेत्‌ ॥ ३४ ॥ 
गह्णयोः गण्डयोः आळम्वितं रल्लकुण्डल्युर्गं यस्यास्ताम्‌ । हृदयभूः मन्मथः तस्य भल्लै 
बाणो तयोः अनुकल्पे सरशे इक्षणे तस्याः ताम्‌ । अछामम्बां अवन्याः छतां जानकी 
रमयन्‌ संतोषयन्‌ चिल्लाभाय ज्ञानलाभाय वित्तखुरली चित्तमेव खुरली बालक्रीडास्थानं 
तत्र मल्लायमानः वीरो भषेत्‌ ॥ 
क च + 
गङ्गीयन्नपवंशमोक्तिकधञुः शशवङ्गीशकर्पं वह- 
कळे 
न्भज्ञीभिस्तिसमिः समुज्ज्वळतनो भ्रृद्भीकुलशीसुषि । 


२८ काव्यमाला । 


तुङ्गीभूतसुदां दशाननवधात्त्वं गीयमानां मया 
संगीतानि निवृत्य दिव्यसुदशामद्भीकुरुष्व स्तुतिम्‌ ॥॥ ३५ ॥ 
गङ्गीयन्नपः गड्वामात्मन इच्छतीति यङ्गीयन्‌ वृपः भगीरथः स चासो वृषश्च गज्ञीयन्नप 
तस्य बंशः तस्य मौक्तिकं मुक्ताफलम्‌ । संबोधनमेतत्‌। शृङ्गिणः पार्वताः तेषां ईशः मेर्‌ 
तस्य कल्प सदृशं धनुः तिख्भिः भङ्गीभिः ससुञ्वलतनो भ्रड्ीकुलश्रीमुषि अमरकुलवत्‌ 
इयामे । एतत्तनाविति अस्य विशेषणम्‌ । वहन्धारयन्‌ । दशाननवधात्‌ तुङ्गीभूतसुदां 
दिव्यसुइशां देवल्नीणां संगीतानि निवृत्य मया गीयमानां स्तुतिम्‌ ॥ 
गात्रेषु श्रममग्निमान्थमुद्रे नेत्रे जडत्वं सह 
श्रोत्रेणादिशती जरा विशति चेत्कोऽत्रेरयेन्मास्त्विति । 
दात्रे यज्तु नमोऽधुनापि कल्ये स्तोत्रेण वित्ताशया 
मैत्रे जन्मजुषे कुले कृतनतिनेंत्रे तदुज्झाम्यहम्‌ ॥ ३६ ॥ ` 
गात्रेषु अवयवेषु श्रमम्‌, उदरे अग्निमान्द्यं अजीर्णताम्‌, नेत्रे श्रोत्रेण सह जडत्वं 
बधिरत्वं चादिशती कुर्वाणा जरा वृद्धत्वं विशति चेत्‌ । अत्रास्मिन्विषये मास्त्विति जरा 
मा विरात्विति कः ईरयेद्वदेत । अधुनापि वाधकेऽपि दात्रे यत्किचिद्दानकत्रे वित्ताशया 
सोत्रेण यन्नमः कलये करोमि तत्‌ नमः । कर्म । मैत्रे कुले जन्मजुषे जाताय तुभ्यं 
कृतनतिः कृतनमस्कारः नेत्रे जगन्नायकाय उज्झामि यजामि ॥ 
गेया यस्य गुणा: पुनन्ति मनुजान्मायामनुष्यात्मनो 
यो यातूनि रण जघान तरुणीस्तेयानि धीरः शरैः । 
दायादं रघुभूसुजां यमृषयोऽपायारथिनो जन्मनां 
कायानाप्तिकृते स्मरन्ति भुवि नः पायाद्यं राघवः ॥ ३७॥ 


मायामचुष्यात्मनः मायया रामरूपं प्राप्तस्य यस्य गेयाः गुणाः सनुजान्‌ पुनन्ति । 
धीरः यः तरुणीस्तेयानि रूयपहतृणि यातूनि रक्षांसि रणे शरैः जघान । रघुभूभुजां 
रघुवरयराजानां दायादं पुत्र यं राम जन्मनां अपायार्थिनः जन्मनितृत्तिकामाः ऋषयः 
विद्याः कायानाप्तिक्ृते जन्मनिवृत्तये भुवि स्मरन्ति । अयं राघवः ॥ 


ग्रासावस्थितबिश्वराक्षसपतिप्रासावलोको त्थित- 
त्रासाधिक्यवझातिनिःसतशुरुःश्वासामरप्रायितः । 
व्यासाभिष्टुतवैभवो हरिरिलामासाद्य जातः कुठे 
भासामीरितुरेव यः स ङुशळं मे साधयेद्राघव:॥ ३८ ॥ 
ग्रासावस्थिताः लोकमक्षकाः विश्वे अखिलाः राक्षसाः तेषां पतिः रावणः, तस्य प्रास 


रामाष्टप्रासः । २९ 


आयुधविशेषः तस्यावलोकः दशनम्‌ तेन उत्थितः त्रासः तस्य आधिक्यं तस्य वशाः अत 
एव अतिनिःखतः अद्यन्तसुत्पन्नः शुरुश्वासः दीघेनिःश्वासः येषां ते तेरभरैः प्रार्थितः । 
व्यासामिष्ट्तवेभवः व्यासेन सुचिना अभिष्टुतं वैभवं यस्य सः तादृशः हरिः इलां भूमिम्‌ । 
इरा भूवाक्णुराप्छ' इत्यमरः । रल्योरभेदः । आसादय प्राप्य भासामीशितुः सुर्यस्य कुले 
सः राघव एव मे कुशळ साधयेत्‌ ॥ 


चयो यस्य खराहवादिरिमरीपर्यायगीता श्रं 
धुयों गायकळलोकडुस्यजविपन्नियीपणे केवलम्‌ । 
पुर्या किं मरुतां परिक्षयजुषां धुर्यावहन्येलहं 
कुर्यामुत्तरणं त्वमुष्य कथया तयो भवाम्भोनिधेः ॥ ३९ ॥ 
यस्य शशं अमरीपर्यायगीता गायकलोकदुस्यजविपन्नियोपणे गायकलोकस्य गन्धर्व- 
लोकस्य दुस्यजा अनिवतेनीया विपत्‌ तस्याः नियोपणे निवृत्तौ केवलं मुख्यतया धुर्या 
घुरंघराः खराहवादिः खरयुद्धादिः चर्या चरित्रम्‌ । विराजते इति शेष: । परिक्षयजुषां क्षय- 
वतां मरुतां देवानां धुर्यावहन्त्या धुया भारः तां वहतीति धुयीवहन्ती तया । देवान्वहन्त्ये- 
दर्थः । पुर्या पुरेण किम्‌। न किमपि प्रयोजनम्‌ । इत्यस्मात्कारणात्‌ अमुष्य रामस्य भवाम्भो- 
विधेः संसारसागरस्य तयो नावा उत्तरणं कुयाम्‌ ॥ 


चूली भूतजटाकलापमिषुधिव्याळीढवामांसर्क 
काळीयाधिकभीमकासुकधरं नालीकरम्येक्षणम्‌ । 


कालीरङ्गरणस्थरावणरिरस्ताळीफळ भ्रशना- 
केळीतपितककबायसशिवापालीकमेकं भजे ॥ 9० ॥ 
चूलीभूतः शिरोळंकारभूतः जटाकरापः जटासमूईः यस्ये तम्‌ । इषुध्या तुणेन। 'तूणे- 
षुधी उपासङ्गः? इति रल्लकोश: । व्यालीढः संयुक्तः वामांसः यस्य तम्‌। कालीयात्‌ सपेविशे- 
षात्‌ अधिकभीमं अधिकभयंकरं यत्‌ कामुक तस्य धरं घरन्तम्‌। नाठीके इव पङ्कजे इव 
रम्ये मनोज्ञे ईक्षणे नेत्रे यस्य तम्‌ । काल्याः रणकाल्याः रङ्गं आवासस्थानं यद्रणं तत्र तिष्ठति 
इति रणस्थः यः रावणः तस्य शिरांस्ेव तालीफलानि तालफलानि तेषां ्रंशनाक्रान्त- 
मेव केली तया तर्पिता संतार्पिता कंकवायसशिवाः शृध्रकाकजम्बुकाः तेषां पाली पङ्कः 
यस्य तमेकं मुझ्यम्‌ ॥ 
जन्याभावितभाडुसततिरिळाकन्यामवाश्नु प्रियां 
घुन्याकर्पशिरःशरासदळनो वन्याविहारप्रियः । 
सुन्याकाङ्कितकमेकृन्निजशरोदन्याकृताम्भोनिधिः 
जन्याविद्धदृशाननो रघुपतिस्तन्याद्भीष्टं मम ॥ ४१ ॥ 
द. ४ 


३० काव्यमाला | 


जन्या जन्म तेन भाविता संभाविता भानुसंततिः सूर्यसंततिर्येन सः इलाकन्यां भूसुतां 
प्रियां पल्लीं अवापुम्‌ । धुनी गङ्गा आकल्पः आभरणं यस्य तत्‌ धुन्याकल्प शिरः यस्य 
सः धुन्याकल्पदिराः तस्य शरासनं धनुः तत्‌ दलयति खण्डयति इति दलनः । वन्या वनं 
तत्र विहारप्रियः | सुनिभिः आकाह्वितानि प्रार्थितानि यानि कमोणि रावणवधादीनि 
तानि करोतीति कृत्‌ निजशरैः उदन्याक्ृतः अल्पसरः तदिव कृतः अम्भोनिधिः समुद्रः 
यस्य सः। जन्यं युद्धम्‌। युद्धमायोधन जन्यम्‌’ इत्यमरः। तत्र आविद्धः दशाननः येन सः 
जातो यो मिहिरान्वये नियमिना नीतो मखं रक्षितु 
+ च 
शातोदयेपि येन गौतममुनेः पूतोपलत्वं जह । 
छातोमापतिकामुकं सदसि यं सीतोपलेभे पतिं 
नातो राघवतोऽपरं शरणमिद्यातोद्यमाधोषये ॥ ४२ ॥ 
मिहिरान्वये सूर्यवंशे । “मिहिरारुणपूषणः? इत्यमरः । नियमिना विश्वामित्रेण । गोतम- 
युनेः शातोदयेपि वनिता अहल्यापि येन रामेण पूता सती चरणविन्यसनेन उपलत्वं शि- 
लात्व॑ जहौ । छातं च्छिन्नं उमापतिकामुक्रं शिवधनुः येन तम्‌ । अतः राघवतः अस्माद्रा- 
मात अपरपितरं न दारणं इति आतोद्यं भेरीवाद्यं सब्रेंषां श्रवणार्थमाघोषये ॥ 
जाने न त्वदुपासनं धरणिभूजाने जपं वा मनो- 
दीनेनापि कृतो जनेन कुरुते योऽनेनसं तं तव । 
स्थाने किं तदितं विधीन्यदविधायानेहसो यापनं 
हे नेतर्जगतामवाद्य झुभधीदानेन मां केवलम्‌ ॥ ४३ ॥ 
हे धरणीभूजाने सीतापते, यः रामषडक्षरीमन्त्रजपः दीनेनापि अशुद्धेनापि जनेन 
कुतश्चेत्‌ तं जपितारं अनेनसं कुरुते तं तव मनोः मनस्य जपं वा त्वदुपासनं वा न 
जाने । न जानामीद्यर्थः। विधीन्‌ धर्मशा्रोक्तविधीन्‌ तदुप्तकमांणि अविधाय अननु- 
छाय अनेहसः दिनस्य थापनं प्रापणमिति यत्‌ तत्स्थाने किम्‌ । योग्य किम्‌ । अनहेमि ्र्थः। 
हे नेतः हे जगन्नायक, झुभधीदानेन मां केवलं सुख्यतया अब रक्ष ॥ 
जम्भारिप्रमुखामरेन्द्रमुकुटीसंभाव्यमानाङ्गये 
कुम्भाभक्षितिकन्यकाकुचपरीरम्भाधिकाह॑यवे । 
द्म्भाविष्कृतिदक्षराक्षसरणारम्भातिविक्रान्तदो- 
वर 
स्तम्भायास्तु ममेष कोसळसुताडिम्भाय सेवाञ्जलिः ॥४४॥ 
जम्भारिप्रमुखाः इन्द्रादयः ये अमरेन्‍्द्रा: तेषां मुकुव्यः ताभिः संभाव्यमाने पूजिते 
अड्री यस्य तस्मे । क्षितिकन्यकाकुचो सीताकुचो कुम्भस्याभेव कान्तिरिव आभा ययोः 


१ “अपहाय' इति पाठान्तरम्‌, 

तो तयोः परीरम्भे आलिङ्गने अधिकं अहयुः अधिकास्थः । “अहंकारवानहंयुः' इत्यमरः 
तस्मे दम्भः गर्वः तस्थाविष्कृति: प्रकाशनं तत्र दक्षाः संम्थाः -ये राक्षसाः तेःसह रशा- 
रम्भः तत्र अतिविकान्तो अतिविक्रमयुक्तो दोस्तम्भौ यस्य कोसलूसुताडिंम्भाय ॥ 


जैत्रायासुमतां पुलस्त्ययमिनः पोत्राय दत्ताहवो 

धात्रा चन्द्रकळाश्चता च गमितः स्तोत्रावळीपात्रताम्‌ । 
गात्राणि प्रयतषिचितत्तकरिणां तोत्रायितान्युद्दह- 

न्श्रात्रा च प्रियया च मे रघुपतियाँत्रासु संनह्यतु ॥ ४५ ॥ 


असुमतां प्राणिनां जैत्राय जयिने पुलस्त्ययमिनः पुरस्त्यर्षेः पौत्राय रावणाय दत्ता- 
हवः दत्तसमरः धात्रा ब्रह्मणा चन्द्रकलाभता च ईश्वरेण च स्तोत्रावलीपात्रतां स्तुतं 
गमितः प्रापितः प्रयतर्षिचित्तकरिणां परिशुद्धार्षिमनसा तोत्रायितानि गजबन्धनस्तम्भाय- 
मानानि गात्राणि उद्वहन्‌ दधानः स रघुपतिः ॥ 


तन्द्रावजितनृत्तगीतमतिभागिन्द्रावरोधाङ्गना- 
मन्द्रारव्धविपञ्चिकास्वरञ्रीसान्द्रावदत्तस्तवम्‌ । 

चन्द्राळिप्रभुजान्तरं स्मरणतोऽघं द्रावयन्तं नृणां 
चन्द्रापीडशरासभङ्गचतुरं त द्रागुपास्ते मनः ॥ ४६ ॥ 


तन्द्या आळस्येन । “तन्द्री प्रमीला? इलमरः । विते रहिते ये नृत्तगीते तयोः मति- 
भाजः अद्यासक्ताः याः इन्द्रावरोधाङ्गनाः इन्द्रान्तःपुरत्रियः । भूभुजामन्तःपुरं स्यादव- 
रोधनम्‌? इयमरः । रम्भाद्याः सन्द्रारब्धः मन्द्रण स्मरविशेषेग आरब्धः यः विपश्चिका- 
खरः वीणाखरः । “वीणा तु वह्ककी । विपञ्ची’ इयमरः। तस्य झया प्रवाहेण सान्द्रावद्त्तः 
अधिकतया कृतः स्तवः स्तोत्रं यस्य तम्‌। चन््रारिप्तभुजान्तरं चन्द्रेण कपूरादिविशेषेण । 
“चन्द्रः कपूरकाम्पिछसुधांशु खणवारिषु” इति मेदिनी । आलिप्तं भुजान्तरं वक्षः यस्य तम्‌। 
स्मरणतः स्मर्या नृणां मनुष्याणां अर्घं पापम्‌ । “एनो$घमंहः' इत्यमरः । द्रावयन्तं 
निवर्तयन्तम्‌ । चन्द्रापीडशरत्सभङ्गचतुरं शिवधनुःखण्डनपण्डितं मनः द्राक्‌ झदिति 
श) ममेति शेषः ॥ 


तं दातारमभीप्सितस्य सहसा वन्दारवे देहिने 
भिन्दानं स्मरतामघानि करुणासंदानितालोकनम्‌ । 
मन्दारऽ्धमहदीसुतादृगलिनीवृन्दानुबन्धस्कुर- 
त्कुन्दालीमधुरस्मितास्यकमळं वन्दामहे राघवम्‌ ॥ ४७॥ 


अभीप्सितस्य प्रार्थितस्य वन्दारवे स्तोत्रे। वन्दारुरभिवादके” इत्यमरः । देहिने प्राणि- 
ने सहसा अविछम्बेन दातारम्‌। स्मरतां अघानि पापानि भिन्दानं भेत्तारम्‌ । करुणासंदा- 

नितालोकनं करुणापूरभरितालोकनम्‌ । मन्दारब्धमहीसुताहगलिनीदन्दानुबन्धस्फुर- 
त्कुन्दाठीम धुरस्मितास्यकमलं मन्दारब्धाः मन्दप्रव्रत्ता भूसुता तस्याः हशा एव अलिन्यः 
श्रमराङ्गनाः तासां वृन्दं समूहः तस्य अनुबन्धः संबन्धः तेन स्पुरन्थः प्रकाशमानाः 
कुन्दाल्यः लक्षणया कुन्दपुष्पसद्शदन्तावल्यः ताभिः मधुरं स्मितं प्रसन्नं आस्यकमलं 
यस्य तं राघवं वन्दामहे ॥ 
ताइण्येन महीसुताकुचतटे चारुण्युदीतस्एहो 
दारुण्यङ्ठिसमाश्रिते विभवक्कत्कारुण्यवान्पातु नः । 
आरुद्राद्वलोकितो दिवि सुरैर्भीरुद्रवद्राक्षसो 
भीरुद्रावणयौवतो युधि घनश्री रुद्रवञञ्यो विभुः ॥ ४८ ॥ 
ताझण्येन यौवनेन चारुणि मनोज्ञे महीसुताकुचतटे सीताकुचतटे उदीतस्प्रहः उदीता 
उत्पन्ना स्पृहा यस्य सः । अङ्विसमाश्रिते दारुणि पाढुकायां विभवकृत्‌ महदैश्वर्येक्ृत्‌ आरु- 
द्रात सुद्रमभिव्याप्य दिव्याकाशे सुरेः देवैः अवलोकितः वीक्षितः भीरुद्रवद्राक्षसः भीरवः 
भीताः द्रवन्तः धावमानाः राक्षसाः यस्मात्सः। भीरुद्रावणयोवतः भिया रोदितीति भीरुत्‌ 
युवतीनां समूहः यौवतं भीरुत्‌ रावणयौवतं यस्य सः । घनश्रीः घनस्य श्रीः शोभेव श्रीये- 
स्य सः युधि उद्रवज्ज्यः उत्‌ रवती अधिकराब्दायमाना ज्या मोर्वी यस्य सः ॥ 
तुस्या यस्य न सन्ति चापकुशळावल्यामिलामण्डळे 
कल्यासङ्गसुषा यदड्रिरजसाहल्या पवित्रीकृता । 
कुल्यावजञळधिं बबन्ध किल यो बल्याशरच्छित्तये 
कल्याणाय स मेऽस्तु साशुगधनुवल्लयया विराजस्करः ॥४९॥ 
इलामण्डळे भूमण्डले । चापकुशलावल्यां धानुष्कसंघे तुल्याः यस्य न सन्ति । कल्या- 
सङ्गमुषा कल्यं पापं तस्य आसङ्गः संबन्धः तं मुष्णातीति सुषा यदड्रिरजसा यन्च- 
रणपांसुना अहल्या पबित्रीकृता परिशुद्धीकृता । यः रामः बल्याशरच्छित्तये बलित्तः ब- 
लिष्ठाः ये आशराः राक्षसाः तेषां च्छित्तिः छेदः तस्से जरूधि समुद्रं कुल्यावत्‌ अल्पस- 
रिद्वत्‌ बबन्ध । साशुगघनुर्वहया सबाणधनुळृतया विराजत्करः विराजितहस्तः सः रामः 
मे कल्याणाय अस्तु ॥ 
त्रस्तोपागतलोकरक्षणविधावस्तोकसुद्यत्कृपो 
निस्तोयीकरणे च यो जळनिधेरस्तोपमस्तेजसा । 
झस्तोऽपि स्तुतिकृत्सु पारयति यं न स्तोतुमस्मिन्मया 
हस्तोपात्तधनुः शरे भगवति न्यस्तोऽखिलोऽयं भरः | ५०॥ 


त्रः भीतः उपागतः समीपं प्राप्तः यः लोकः तस्य रक्षणविधौ अस्तोकं अधिकं उदः 

त्कृूपः उत्पन्नदयावान्‌ यः । जलनिधेः निस्रोयीकरणे जलशून्यताकरणे तेजसा पराक्रमेण 
अस्तोपमः उपमानद्दीनः । स्तुतिक्कत्सु स्तुतिकारकेषु शस्तोऽपि समर्थोऽपि यं रामं स्तोहुं 
न पारयति न समर्थो भवति । हस्तोपात्तधनुःशरे हस्तधृतचापबाणे अस्मिन्‌ भगवति 
रामे समस्तः भरः भारः न्यस्तः निक्षिप्तः ॥ 
तृष्णा यट्विषयेषु धीविकलतां पुष्णाति धैर्य च य- 
न्युष्णाति श्रुतिदरिते पथि पद कुष्णासिवान्तं न वा । 
उष्णाभीझुकुळाधिपस्य भजने वृष्णापि वन्द्यौजसो 
निष्णातस्तु भवन्क्षिपास्यघगणान्कृुष्णानिवाब्दान्मरुत्‌ ॥५ १॥ 
विषयेषु स्रकचन्दनवनितादिषु तृष्णा आशा धीविकलतां धीशून्यतां पुष्णाति उत्पा- 
द्यति आशां धैयं च मुष्णाति अपहरतीति यत्‌ तस्मात्‌ श्रतिदर्शिते वेदोक्ते पथि पर्द 
स्थानं कृष्णामिवान्तं करोमि न वा। “कृष निष्कर्ष! क्रादि: धातुः। तथापि वृष्णापि इने- 
णापि वन्द्योजसः उष्णाभीशुकुछाधिपस्य सूर्यकुलाधिपस्य रामस्य भजने निष्णातः समर्थः 
भवन्‌ मरुत्‌ वायुः अब्दानिव मेघानिव अघगणान्‌ पापनिवहान्‌ क्षिपामि प्रेरयामि 
‘क्षिप प्रेरणे? शविकरण ॥ 
त्रातारं कमुपेमि कस्य भुवने भूतानुकस्पेति च 
क च 
ध्यातासु त्रिदशावळीषु न भवलेतादृगेकोऽपि यतू । 
वातापतद्यनिवेशितप्रणयिनी दूताधिकारं ततः 
सीताविभ्रमदेशिकं मृगयते जातादरं मे मन: ॥ "५२ ॥ 
भुवने भूमौ क॑ त्रातारं रक्षितारं उपैमि गच्छामि । कस्य भूतानुकम्पा भूतेषु प्राणिषु 
अनुकम्पा दया । 'कृपा दयानुकम्पा' इत्यमरः । ड्ति त्रिदशावलीघु त्रिदशानां देवानां 
आवछीषु समूहेषु ध्यातासु सतीषु एताइक्‌ एष इव एषः रामः स इव एकोऽपि यन्न 
भवति ततः वातापत्यनिवेशित्तप्रणयिनी दूताधिकारं सीताविभ्रमदेशिर्क रामं मे मनः 
जातादरं सन्मृगयते अन्वेषति ॥ 
स्तेमिलस्प्रृशि यः स्मृतो हृदि सतां चामित्रषद्कोञ्झिते 
सूमित्राणकरः शशीव जनितो यो मित्रवंशाब्धिना । 
ओमिल्याप वनं नियोक्तरि गुरौ सौमित्रिणा सीतया 
* च्य 
यो मिथ्यावचनलदोषनुदि तं नोमि त्रिकोकीपतिम ॥ ५३॥ 
यः रामः अमित्रषद्रकोज्झिते कामकोधादिषद्शबरुरहिते सेमिलस्पृशि स्तिमितस्य 
भावः स्तैमित्यं निश्वळता तद्वति । निश्चले इत्यर्थ: । सतां हृदि स्मृतः भूमित्राणकरः 
शशीव यः मित्रवंशाब्धिना सूर्यवंशसमुद्रेण जनितः । यः मिथ्यावचनत्वदोषचुदि असत्य- 
भीरो शुरौ पितरि नियोक्तरि सति वन गच्छेति प्रेरके सति ओं इति । “ओमिद्ङ्गीकारे' । 


३५ काव्यमाला । 


अस्त्विते वनं सौमित्रिणा सुमित्राया: अपत्येन लक्ष्मणेन सीतया च सह आप प्राप। 
ते त्रिलोकीपति रामं नौमि नमामि ॥ 
च क 
दत्तातङ्कमुदन्वतेऽख्शिखिना वित्ताधिराजानुजं 
कृत्तायसतलुं विधाय मरुतां हृत्तापनिर्बापकमू । 
मत्तानेकपचङ्कमं प्रणमदायत्तानुकम्पारसं 
चित्ताकपैमृषित्रजस्य कलये तत्तादृशं राघवम्‌ ॥ ५४ ॥ 
उदन्वते समुद्राय अत्नशिखिना बाणाभिना दत्तातई दत्तः कृतः आतङ्कः संतापः येन 
तम्‌ । वित्ता'घिराजाजुजं कुबेरानुज रावणं कृत्तायसतनु खण्डितविस्तृतशरीरं विधाय । 
रावणं हत्वेत्यर्थः । मरुतां देवानां हत्ता पनिवीपक हत्संतापनिवर्तेक॑ मत्तानेकपचळूमं 
अनेकपः गजः । 'हस्ती द्विरदोडनेकपो द्विपः’ इत्यमरः । मत्तगजतुल्यगमनं प्रणमदाय- 
त्तानुकम्पारसं नमत्सु कृपावन्तम्‌ । ऋषित्रजस्य चित्ताकष मुनिहृदयाकर्षक तत्तादशं सः 
स इव अनन्यसदृशं राघवं कलये भजामि ॥ 
दानीयो रचितः श्रियामपि रिपोरानीय येनाबुजः 
पानीयाकरमेव योऽख्ञशिखिनातानीदपोढस्मयम्‌ । 
जानीते विभवं च यस्य स बसन्मोनी वदद्रोस्तळे 
यानीमं शरणं मनोविहरणस्थानीकृतं सीतया ॥ ५५ ॥ 
येन रामेण रिपोः रावणस्य अनुजोऽपि विभीषणोऽपि आनीय खनिकर्ट प्रापथ्य 
श्रियां लड़ाराज्यश्रियां दानाहेः दानीयः रचितः कृतः । पानीयाकरं समुद्र यः अन्नशि- 
खिना अपोढस्मय वीतगर्व अतानीत्‌। यस्य विभवं माहात्म्यं वटदोस्तळे वसन्‌ मौनी 


दक्षिणामूर्तिधरः सः शिवः जानीते । सीतया जानक्या मनोविहरणस्थानीकृतं इमं 
शरणं यानि गच्छानि ॥ 


दूराठुञ्झितसद्विधीनपि जनानाराधने स्ते परा- 
न्धीरासाद्यपदं नयन्तमवनीभारापनोदक्षमम्‌ । 
धारावाहिकवित्वह्‌तुभजनं राराऽ्यमानं श्रिया 
श्रीरामायणनामकं सुकृतिनी धीराविशलेव मे ॥ ५६ ॥ 
दूरात्‌ उज््ितसद्विधीनपि कर्मभ्र्टानपि आराधने भगवदाराघने तत्परान्‌ उद्युक्तान्‌ 
थीरासाद्यपदं धीरैः जीवन्मुक्तेः आसाद्य प्राप्यं यत्पदं तन्नयन्तं अवनीभारापनोदक्षमं 


घारावाहिकवित्वहेतुभजनं श्रिया राराज्यमानं श्रीरामायणनामकं राममेव मे सुक्ृतिनी 
धीः आत्रिशति ॥ ` 


“ˆ नाहं पुत्रकलत्रमित्रविषये स्नेह विहातुं क्षमः 
साहंकारमिदं मनश्च न कृतोत्साहं गुरूपासने | 


रामाष्टप्रासः | ३५ 


देहं नश्वरमन्तकस्य न दया हा हन्त तेनोड्झतु 
मोहं नौमि रुचा विडम्बितपयोवाहं रघूणां पतिम्‌ ॥ ५७॥ 


अहं पुत्रकरुत्र मित्रविषये हं विहातुं न क्षमः। इदं मनश्च साइंकारं सगर्वम्‌ , गुरूपा- 
सनेन कृतोत्साहं च देह नश्वरं अन्तकस्य दया न । तेन मोहं उज्झितुं सक्तु रुचा 
कान्या विडम्बितपयोवाहं तिरस्कृतमेघं रघूणा पतिं रामं नौमि ॥ 


न श्वानो भुवने भवन्ति सक्रदप्यश्रायमाना यथा 
विश्वा निजेरयातयोऽपि च तथा न श्वायिता राघवात्‌ । 
पश्चादिद्रुहिणान्तसगेरसिके विश्वाधिवासे ततो 
विश्वामित्रमखारिवैरिणि बयं विश्वासिनः केवलम्‌ ॥ ५८ ॥ 
भुवने श्वानः ङुक्कराः सक्कदपि एकदापि अश्वायमानाः अश्व इव आचरन्तीति त- 
थोक्ताः यथा न भवन्ति तथा विश्वाः समस्ताः निर्जेरजातयोऽपि देवाः राघवात्‌ न श्वा- 
यिताः न बृद्धियुक्ता"। श्रिघातुः वृष्यर्थकः । ततः पश्वादिङ्ठहिणान्तसर्गरसिके विश्वाधिवासे 
विश्वेषां समस्तानां अधिवासे वासनिलये विश्वामित्रमखारिवेरिणि वयं केवलं विश्वासिनः ॥ 
. जे 
निर्वाणं गमिते शरै रणभुवि स्वर्बायुधारित्रजे 
सवासामजनिष्ट यः स्तुतिपदं स्ववीरवामभ्रुवाम्‌ । 
गुर्वादेशगृहीतकाननगतिडुँबारयादोधिभू- 
गुवोपोहनसाहसी स दुरितं निर्वासयेन्मे विभुः ॥ ५९ ॥ 
यः रामं रणभुवि स्रवोयुधारित्रजे खरुः वर शतकोटिः खरुः? इत्यमरः । खर्बा- 
युधः इन्द्रः तस्यारयः असुराः तेषा बजे समूहे निर्वाणं क्षयं शरेः गमिते प्रापिते सति 
सर्वासां सर्वारवामश्नुवा रम्भादीना स्तुतिपदं अजनिष्ट। शुवांदेशशहीतकाननगतिः पितृ- 
शासनप्राप्तारणूयः दुवारयादोधिभूगवोपोहनसाहसी अतिदुःसहसमुद्रगर्वभन्नसाहसी सः 
विभुः श्रीरामः मे दुरितं निर्वासयेत्‌ निवर्तयेत्‌ । ग्रार्थनाया लिड्‌ ॥ 


नीळाम्भोदनिमं युगान्तबिहरत्काळान्तकञ्रछता- 
ळीळाञ्चद्धनुरीरितेषुदलितस्थूलाङ्गछङ्काधिपम्‌ । 
फाळान्तश्रमशीकरं युधि चलद्वाळाश्चलोद्धोषक्क- 
द्रोळाङ्गुल्युतं भजामि बिज॑यश्रीलाञ्छितं राधवम्‌ ॥ ६० ॥ 


नीलाम्भोदनिभं युगान्तविहरत्फालान्तकभूळतालीलाश्वडनुरीरितेषुदलितस्थूलाइलड़ा- 
घिपं युगान्ते प्रलयकाले विहरन्‌ यः कालान्तकः दिवः तस्या श्रूलता तस्या लीला यस्य 
धनुषः तेनेरिताः इषवः तेः दलितः स्थूलाङ्गलङ्काथिपः यस्य तम्‌ । यवि फालान्तश्रम- 


३६ काव्यमाला । 


शीकरं चलद्रालाञ्चलोद्वोषङ्द्रोलाज्ग्ल्युतं चलन्ति बालाश्वलानि अग्राणि येषां ते 
उद्घोषं कुर्वन्तीति उद्घोषक्ृतः एवंभूतैः गोलाडूले : वानरविशेषेः युर्त विजयश्रीलाडिछतं 
विजयश्रिया राजलक्ष्म्या लाञ्छितं चिह्नित राघवं भजामि ॥ 

त्यं यद्ठषुषः पयोदरुचिभिस्तौल्यं समाछम्बते 


ee RN 
, मूल्यं यस्य कथा करोति कलुषं मास्यं नदीवश्वरम्‌ । 
ठौस्यं मे विषयं निवार्य करुणाशाल्यन्तरङ्गो नृणां 
पाल्यं मामपि पश्यतु प्रणमतां वाल्यन्तको यः प्रभु: ॥६१॥ 
यद्वपुषः नेल्यं नीलिमा पयोदरुचिभिः मेघकान्तिभिः तौल्यं साइद्यं समालम्बते आ- 
श्रयति। यस्य कथा कलुषं पापं ऐश्वरं माल्यं नदीव मूल्यं मूलेन बध्यं मूल्यम्‌ । “नोवयो- 
धर्म-  इद्यादिना मूलशब्दायअत्ययः । मे लौल्यम्‌। सार्थे ष्यडप्रत्ययः । विषयं विषया- 
काब्निणं चक्षुरादि निवाय प्रणमतां बृणां नृविषये। विषयत्वं षष्ठचर्थः । करुणाशाल्यन्तरङ्गः 
दयाङः यः वाल्यन्तकः वालिरिपृः सः प्रभुः मामपि पाल्यं पालितुं योग्यं पाल्यं रक्षणीयं 
पऱ्यतु । दर्शधातोः लोट्‌ । प्रथमपुरुषैकवचनं प्रार्थनायामर्थे ॥ 
पश्याहीकशरासभज्जनद्शावइयामिनन्दयौजसं 
पञ्यामच्छळभ क्तितस्तनुश्तामइ्यानपुण्यात्मनाम्‌ । 
शश्याभाननमण्डलां धृतिजितावरयायशेलां कदा 
पञ्यामि क्षितिजाकटाक्षपटलीदृश्याक्ृतिं देवताम्‌ ॥ ६२ ॥ 
प्यति लोकानिति पइयं अलीकं ळलारं तत्रस्थं चक्षुरपि तात्स्थ्यात्‌ अलीकं पर्यम- 
लीके यस्य सः छळाराक्षः शिवः तस्य शरासं धनुः तस्य भञ्जनं खण्डनं तस्य दशा तया 
अवश्य अभिनन्द्यं ओजः तेजः । “ओजो दीस्तिप्रकाशयोः । अवष्टम्भो बळे धातुतेजसि’ 
~ + R 
इति इैमः। यस्य ताम्‌ । आइ्यानपुण्यात्मनां अक्षय्यपुण्यशालिनां तनुभृतां अध्छलभ- 
क्तितः निष्कपटभक्तया पयां दशनीयां शश्याभाननमण्डलां चन्द्रकान्तिसमानमुखमण्डला 
धृतिजितावश्यायशीलां वैर्यजितहिमवतपर्वतां क्षितिजाकटाक्षपटडीदृऱ्याकृति सीतावीक्षण- 
वीक्षणीयमूर्ति तां देवतां कदा पश्यामि ॥ 


पाको5भूदजनन्दनस्थ भुवि य: काकोद्रेशेशयो 
लोकोपद्रवशान्तये दिविषदामेको जगन्नायकः | 
स्तोकोदस्बितहासरदिमविलसद्राकोडराजाननं 
शोकोपक्षतये भजामि तमहं श्रीकोशळाधीश्चरम्‌ ॥ ६३ ॥ 


काकोद्रेशेशयः फणीशेशयः । 'काकोद्रः फणी’ इत्यमरः । शेषशायी एकः सुख्यः 
जगन्नायकः यः विष्णुः दिविषदां देवानां उपद्रवशान्तये अजनन्दनस्य दशरथस्य पाकः 


रामाष्टप्रासः । ३७ 


बालः । 'पोतः पाकोऽर्भकः’ इत्यमरः । भुवि अभूत्‌ । सोकोदश्वितहासरशिमिविळस- 
द्राकोडराजानन किचिदुत्पन्नहासकान्तिराजमानपुर्णचन्द्रसद्शमुखं तं कोशलाधीश्वरं रामं 
अहं शोकोपक्षतये दुःखनिवृत्तये भजामि ॥ 
पूर्वास्तव्यवधूडगुत्पळवनीचार्वाकृतीन्दूदयं 
वावोहध्वनिदायिनं च धनुषे झार्वाय भङ्गक्षणे । 
गीवांणारिचमूद धेरतितरामौवीयमाणं रणे 
पूर्वाराधितमाश्रये रघुपतिं दूर्वादळश्यामलम्‌ ॥ ६४ ॥ 
पूवोस्तव्यवधूड्युत्पलवनीचाचोळतीन्दूद्यं पौरनारीनेत्रोत्पलवनसंतोषकरातिमनोज्ञच- 
नद्र्सहशं भन्ञक्षणे शावोय शांकराय धनुष वावोहध्वनिदायिनं वावोहः मेघः रणे गीर्वा- 
णारिचमूदधेः राक्षससेन्यसमुद्रस्य औवायमा्ण ओरवेः वडवामिः । 'ओवैस्तु वाडवो वड- 
वानलः? इयमरः । पूर्वाराधितं, दूर्चाद्ळश्यामलम्‌ । {दूर्वा तु शतपर्विका’ इत्यमरः । 
दूर्वायाः दल इव श्यामल रघुपतिमाश्रये ॥ 
पेटी विक्रममौक्तिकस्य सुमनोवाटी मुनीन्द्रालिनां 
शाटीभावितवल्कला घृतजटाजूटीभवत्कुन्तला । 
चेटीभूतजगद्द्याननशिर:पाटीषुरुवींसुता- 
पाटीराङ्कसुजान्तरा मम मनस्याटीकते भावना ॥ ६५ ॥ 
विक्रममोक्तिकस्य पेटी । स्थानमित्यर्थ: । सुनीन्द्रालिनां ऋषिशभ्रेष्ठश्नमराणां सुमनो- 
वाटी उद्यानम्‌ । “वाटी वास्तो ग्रहोययानकट्योः' इति हैमः । शाटीभावितवल्कलवारिणी 
बृतजटाजूटीभवत्कुन्तला जठाघारिणी चेटीभूतजगइशाननशिरःपाटीषुः चेटीभूतं भत्य- 
भूतं जगत्‌ यस्य सः ताइृरशद्शाननस्य रावणस्य शिरःपाटिनः इषवः बाणाः यस्य सः 
उर्वीसुतापाटीराङ्कभुजान्तरा सीताचन्दनचितवक्षाः ताइश्ी भावना रामविषयभावना 
मम मनसि आटीकते आगच्छति ॥ 
प्राळेयांझुनिभाननं सुरतरोमूँले स्थितं सानुजं 
शीळेयं हृदि जानकीसहचरं काले यदि त्वन्तिमे । 
फालेषु अमितश्ुवो यमभटाः कौलेयकैदारुणे- 
रालेह्यापि न शक्कयुजेनयितु भीलेशमप्येव मे ॥ ६६॥ 
प्रालेयांछुनिभाननं चन्द्निभाननं सुरतरोः कल्पद्वक्षस्य मूले स्थितं सानुजं जानकी- 
सहचरं अन्तिमे काळे मरणकाले हृदि शीलेयं यदि फाळेषु अ्रमितश्रवः यमभटाः दारुणेः 
कौलेयकैः श्वभिः । कोलेयकः सारमेयः’ इत्यमरः । आलेह्यापि [जिहाभिः ] मे भीळेश- 


मपि जनयितुं न शक्कयुः । न समर्था इत्यर्थः ॥ 
द्‌, ५ 


३८ काव्यमाला । 


प्रासाय प्रयतेत चेट्विरि तदा का सारवत्ता कवे- 
हाँसायैव तु सा भवेन्मतिमतामासादिता चेत्पुरः । 
त्रासादेव विना तथा विरचिता मे साहितिः प्रासभा- 
ग्भासा निर्मितमेघ राघव कृपामासारयास्याः श्रुतो ॥ ६७॥ 
प्रासाय प्रयतेत चेत्‌ यल्लः कृतः चेत्‌ तदा कवेः गिरि वाचि का सारवत्ता सारता। 
नास्तीत्यर्थः । कि च प्रासबद्धसाहितिः मतिमतां पुरः आसादिता प्राप्ता चेत्‌ शशं हासा- 
भेव भवेत्‌ । त्रासादेव विना भयं विना तथा मे साहितिः प्रासभाक्‌ श्रासबद्धा विरचिता 
मासा निर्जितमेघ हे राघव, अस्याः श्रुतौ श्रवणकाले कृपां आसारय वर्षय ॥ 
प्राजापत्यचरुप्रकृप्जनन: क्ष्माजामवाप्य प्रिया- 
माजावुत्कमपि क्षणेन विदधे यो जामदस्र्यं जितम्‌ । 
आजान्वायतबाहुरन्तिकमहीभाजालुजेनावृतः 
पूजाकमेफळं सतां मनसि मे राजा रघूणां वसेत्‌ ॥ ६८ ॥ 


यः प्राजापल्यचरुप्रकृतजननः ब्रह्मप्रेषितदिव्यिपायससंभूतः क्ष्माजां सीतां प्रियां पल्ली 
प्राप्य आजौ युद्धे उत्कं सोत्कण्ठं अपि जामदम्यं परशुरामं जितं विदघे । आजान्वायत- 
बाहुः अतिदीषेबाहुः अन्तिकमहीभाजा समीपस्थितेन अनुजेन लक्ष्मणेन आदृतः सतां 
पूजाकर्मफलं रघूणां राजा स रामः मे मनसि वसेत्‌ ॥ 


बन्धा सेतुपथस्य सेन्यगतये सिन्धाबुदारोमिभी 
रुन्धाने शरचापशोभितकरः स्कन्धावसक्तेषुधिः । 
गन्धानेकपचङ्कमो सुवि कृतां संघामवन्ध्यां वह- 
न्निन्धामात्मनि सो5वतीये सुचिरं तं धारयत्वेप मे ॥ ६९॥ 
उदारोमिंभिः रुन्धाने । गतिमिति शेषः । सिन्धौ सेन्यगतये सेतुपथस्य सेतुमार्ग् 
बन्धा निमोता शरचापशोभितकरः स्कन्धावसक्तेषुधिः गम्धानेकपचङ्गमः मत्तगजगमनः 
भुवि कृतां संधां प्रतिज्ञां अवन्ध्या सफलां वहन्‌ स रामः मे आत्मनि मनसि अवतीर 
इन्धा दीप्यताम्‌ । 'जि इन्धी दीप्तो' । एषः आत्मा तं धारयतु ॥ 
बाळोऽप्यध्वरशुप्ये निशिचरानालोप्य यश्चित्रकू- 
हीलोऽभ्यणेगतानृषीन्निजतनुश्रीलोभिचित्तान्व्यधात्‌। 
कालोद्यत्कमलेक्षणो भवद्वज्ज्वालोत्थसंतापह- 
अैलोक्यप्रभुरेष पूषकुळभूरालोक्यते मे हृदि ॥ ७० ॥ 
यः बालोऽपि अध्वरयुप्तये विश्वामित्रयायत्राणार्थं निशिचरान्‌ मारीचसुबाहुप्रमुखात्‌ 


रामाष्टप्रासः । ३९ 


आलोप्य नाशयित्वा चित्रहृह्नीलः सन्‌ अभ्यर्णयतान्‌ समीपस्थान्‌ ऋषीन्‌ निजतनुश्रीलो- 
भिचित्तान्‌ व्यवात्‌ । कालोद्यत्कमलेक्षणः प्रातःकालविकसितारविन्दनेत्रः भवदवज्वा- 
ठोत्यसंतापहत्‌ त्रैलोक्यप्रयुः पूषकुलभूः सूर्यवंशोत्पन्नः एषः रामः मे हृदि आलोक्यते ॥ 
भक्तं कन्द्फलादिरल्नमकुटीरिक्तं जटाळं शिरः 
शक्त नाम विशुद्धये शरधनुयुक्ते च पाणिट्ठयम्‌ । 
रक्तं नेत्रयुगाश्चळं निखिछमप्युक्तं त्विदं लक्षणं 
व्यक्तं मत्कुळदेबतस्थ भुवने नक्तंचरद्रोहिणः ॥ ७१ ॥ 
मत्कुलदैवतस्य रामस्य नक्तंचरद्रोहिण" भक्तं अन्नं कन्दफलादिरल्लमकुटीरिपक्तं शिरः 
जरालं जटाभरितं नाम अभिधा विशुद्धये [ स्मतृणां ] विशुद्धये शक्तं पाणिद्वयं च शरध- 
युक्तं नेत्रयुगाजलं रक्तं निखिलं इदं उक्तं लक्षणं भुवने व्यक्तम्‌ ॥ 
भिन्तासन्तरिदं निरन्तरमियं चिन्ता वृथा चेतसः 
संतापं च तनोतु मुञ्चतु सुदं किं तावता मे मनः । 
संतानड्ुममीप्सितार्थघटने यन्तारमम्भोनिधे- 
हन्तारं दशकन्धरस्य भजते तं ताटकारिं यतः ॥ ७२ ॥ 
अन्तः अन्तःकरणं भिन्तां भेदयतु इयं चिन्ता निरन्तरं स्वेदा वृथा चेतसः संतापं 
च तनोतु । मे मनः सुदं सुश्चतु तावता किम्‌ । न किमपीत्यर्थः । यतः इईँप्सितार्थघटने 
संतानद्वुम॑ अम्भोनिधेः यन्तारं दशकन्धरस्य हन्तारं तं ताटकारिं भजते ॥ 
मित्रं यस्य च चित्रभानुतनयः पत्रं च शजुंजयं 
पुत्रं चाह जनः कुशं छवमपि क्षत्रं च जात्यज्चितम्‌ । 
सत्रं त्राणपदं च कस्यचिृषेञ्छत्रं तदेकं सितं 
चित्रं घन्व च दापितं जितवता बृत्र स पातु प्रभु: ७३॥ 
यस्य चित्रभानुतनयः सुग्रीवः मित्रम्‌ । पत्रं च वाहनं च शत्रुंजयं गरुडः । पन्ने 
तु वाहने पर्णे पक्षे च झारपक्षिणोः' इति विश्वः । पुत्रं कुशं लवमिति आह (लोके) क्षत्रं 
सात्यश्चितम्‌ । कस्यचिरषेः विश्वामित्रस्य सत्रं यागः त्राणपदं छत्रं तत्‌ एकं प्रसिद्धं सितं 
यस्मै वृत्रं तदाख्यमसुरं जितवता इन्द्रेण । चित्रं शत्रुसंह्वारक्षमं धन्व च धनुश्च दापितं 
दत्तं सः प्रभुः पातु ॥ 
यद्रागस्य पदं विदेहतनया रूद्रायुधध्वंसना- 
ठुद्रावं विरचय्य येन पिदधे छिद्राणि या रोदसोः । 
भद्रायास्त्वरुणान्वयाणेवतमोनुद्रावणे सा रणे 
निद्रामक्षयिणीं समपितवती मुद्रा खरद्रोहिणी ॥ ७४ ॥ 


१, 'जालाश्वितम इति पाठः. 


go काव्यमाला । 


येन उद्रावेण अधिकशब्देन या रोदसोः द्यावाणथिव्योः छिद्राणि पिदधे ताइश उद्रावं 
इदरायुधध्वंसनात्‌ हरवापभञ्जनात्‌ विरचय्य या मुद्रा रोदसोः द्यावाएयिव्योःछिद्राणि पिदधे 
यद्रागस्य विदेहतनया पदं अरुणान्वयार्णवतमोचुत्‌ तमोनुत्‌ चन्द्रः रणे रावणे अक्षयिणी 
विद्वां दीर्घनिद्रां समर्पितवती खरद्रोहिणी सा मुद्रा भद्राय अस्तु ॥ 
यन्मातुजेठरेऽन्वसावि नरके यन्मानवेदुःसहे- 
_ * चेर च 
ऽप्युन्मादादिव मौढ्यभाजि न सकृत्तन्मानसे चिन्तयते । 
जन्मासुव्यजनोदितं व्यसनितां सन्मानितोक्ता विदं- 
स्त्वन्माहात्यमवेय राम दुरितच्छिन्माहशां त्वां भजे ॥७५॥ 
मानवैः दुःसहे नरके नरकप्राये मातुः जठरे यहुःखं अन्वभावि अनुभूतं [मया ] तहुःसं 
उन्मादादिव वैचिद्यादिव मोब्यभाजि मानसे सकृत्तत्रिन्द्यते जन्मात्यन्तसुदुःसहां जन्मनि 
अ्न्तसुदुःसहां ब्यसनितां सन्मानितोक्द्या विदन्‌ सद्विमानिताः सन्मानिताः महान्तः 
तेषां उक्या जानन्‌ माइशां त्वन्माहात्म्यं दुरितच्छित्‌ दुरितनिवर्तकं इति अवेत्य त्वां भजे ॥ 
यास्तेज:क्कथिताव्धयो दिनकरश्रीस्तेयकेळीश्त- 
ख्रीस्तेपुः किळ रक्षसामसुषु चापास्तेषु लङ्कारणे । 
आस्तेनापि रथेन दुळेभजवाः प्राप्तेः प्रियस्य द्विष- 
स्तास्ते तावदिषू रघूइह ममोपास्ते मनः श्रेयसे ॥ ७६॥ 
याः इषवः तेजःक्रिताब्धयः दिनकरश्रीस्तेयकेलीखतः ळङ्कारणे रक्षसां असुषु अपा- 
स्तेषु तरीः रक्षत्रीः तेपुः तासां ताप अङुर्वन्‌। आः इत्याश्चयें । तेनापि प्रसिद्धवेगशालिनापि 


रथेन गरुडेन दुळभजवाः प्राप्तेः प्रियस्य प्राप्तिरिति कंसभार्या तस्याः प्रियस्य कंसस्य ते 
तव ताः पूर्वोक्तविशेषणविशिष्ः इषूः तावत्रथमतः मम मनः श्रेयसे उपास्ते ॥ 


ये वेदैविदुरस्थिराणि भुवनान्यावेधसो विष्टपा- 
ते वेगेन तरन्ति यस्य कथया नावेव सिन्छुं भवम्‌ । 
धावेयुयुधि यस्य कामुकगुणारावेण दूरेऽरयो 
भावेनाळघुभक्तिना रघुभुवां सेवे तमेवेश्वरम्‌ ॥ ७७ ॥ 
ये वेदैः आवेधसः विष्टपात्‌ आत्र्मलोकभुवनानि अस्थिराणीति विदुः ते वेगेन यस्य 


कथया सिन्धुं समुद्रं नावेव भवं संसारं तरन्ति । यस्य का्ुकयुणारावेणारवेण अरयः 
युधि धावेयुः ते रघुभुवां राघवाणां इश्वरं अरघुभक्किना भावेन सेवे ॥ 


योऽघानि स्मरतामधानि युधि येनाधानि छङ्केश्वर- 
इछाघातत्परतां नयन्ति यशञसामोघा यदीया जगत्‌ । 


रामाष्टप्रासः । 9१ 


मोघादन्यमिषुं कृताणेवमदव्याघातमाबिभ्रतं 


मेघाभं तमहं भजे परिवृढं वैखानसानां प्रियम्‌ ॥ ७८ ॥ 
यः स्मरतां अघानि पापानि अधानि हतवान्‌ । युघि येन लड्ढेश्वरः अघानि हतः । 
यदीयाः यशसां ओघाः जगत्‌ क्षाघातत्परतां नयन्ति । कृतार्णवमदव्याघातं कृतससुद्र- 
मदभङ्गं मोधादन्यं अमोघं इषुं आबिभ्रतं मेघाभं वैखानसानां प्रियं परिषढं प्रभुं भजे ॥ 
रक्षत्वक्षयमङ्गलप्रदपदस्ूयक्षप्रसादोन्मिष- 
रक्षः श्रीवृतप ङ्किकं घरसुजावृक्षच्छिदापण्डितः । 
अक्षय्यप्रबळप्रतापसचिवानुक्षपुर्वगान्नय-= 


नक्ष्त्रेरसदृक्षचारुवदनः स क्षत्रियामणी: | ७९ ॥ 
अक्षयमङ्गलप्रदपदः अक्षयमङ्गळं मोक्षः । तथाक्षप्रसादोन्मिषद्रक्षःश्रीवृतपङ्गिकंधरभु- 
जाइक्षच्छिदापण्डितः त्यक्ष: परमेश्वरः तस्य प्रसादेन अनुग्रहेण उन्मिषन्ती वृद्धिमती या 
रक्षःश्रीः तया परिद्ृतः पङ्किकधरः रावणः तस्य भुजा एव वृक्षाः तेषां छिदा छेदः । भुजा- 
च्छिदाशब्दो आकारान्तौ । तस्मिन्‌ पण्डितः समर्थः । नक्षत्रेशसरक्षचारुवद्नः अक्षय्य- 
प्रबळघ्रतापसचिवान्‌ ऋक्षहृवंगान्नयन्‌ क्षत्रियप्रामणीः स रामः रक्षतु ॥ 
रथ्यायां निलये सतां सदसि वा मिथ्यावचो यद्भुवे 
तथ्यालापसपि यजामि कुशले पथ्यावहेद्यो गतिम्‌ । 
कथ्या तन्मम दुगेतिर्भवति योन्मथ्यावहातुं च तां 
कथ्यादित्यकुळे कृतोदयमिनं तिथ्यां नवम्यां भजे ॥ ८० ॥ 
रथ्यायां निलये शहे सतां सदसि वा यत्कारणात्‌ मिथ्यावचः अनृतं बरुवे ब्रवीमि । यः 
कुशळे पथि गतिं आवहेत्‌ । तं तथ्यालापमपि व्यजामि। तत्तस्मात्कारणात्‌ कथ्या दुःसहा 
या मम दुगेतिः भवति तां उन्मथ्यावहातुं नवम्यां तिथ्यां कथ्यं ाध्यं यदादिल्यकुलं 
तस्मिन्‌ कृतोदयं कृतावतारं इनं प्रभुं भजे । “नः सूर्य प्रभौ’ इत्यमरः ॥ 
राकानाथनिभाननं बसुमतीतोकाभिरामाकृतिं 
पाकारातिपुरःसरामरसदःशोकापनोदक्षमम्‌ । 
कोकानन्द्नवंशजत्रतपरीपाकावङृष्टोदयं 
केकावन्नवपिच्छनीलवपुषं लोकामहे चेतसि ॥ ८१ ॥ 
राकानाथनिभाननं वसुमतीतोकाभिरामाङतिं बसुमतीतोकः सीता । पाकारातिपुरःस- 
रामरसद्‌ः शोकापनोदक्षमं पाकारातिः इन्द्रः । कोकानन्द्नः सूयः तस्य वशजत्रतपरीपा- 
कावकृष्टः उत्पन्नः उदयः यस्य तम्‌ । केकाचन्नवपिच्छनीलवपुषं केकावन्तः मयूराः तेषां 
नवपिच्छानि नूतनबद्दोणि तद्वत्‌ नीलशरीरं चेतसि चित्ते लोकामहे ॥ 

~ क TQ 
राकेन्दुप्रतिमाननस्य महिमा हा केन वा वण्यते 
चर च 
ठोके यत्र दयारसोऽजनि महान्काकेऽपि सान्द्रागसि । 
आओ च आप क च्च सूः ९ 
एकेनेव शरेण येन समर नाकशसूचुहतः 
झोकेनाकुळचेतसां सुवि नृणां साकेतवासी गतिः ॥ ८२ ॥ 
राकेन्दुप्रतिमाननस्य महिमा लोके केन वा वर्ण्यते । न केनापीर्थः। हा यत्र रामे 
सान्द्रागसि सीताविषयमहदपराधवति काकेऽपि काकरूपधरे जयन्तेऽपि महान्‌ दयारसः 
अजनि। येन समरे नाकेशसूचुः वाली एकेनैव शरेण हतः सभुवि शोकेनाकुलचेतसां नृणां 
साकेतवासी गतिः ॥ 
रूपं यस्य वदन्ति दत्तमदनक्षेपं दुरापं परे- 
श्वापं राक्षसमण्डलक्षयकरं कोपं च यादृच्छिकम्‌ । 
शापं कोकवधूवियोगजननं व्यापन्नरक्षापरं 
भूपं तं बळभम्नभारगवमहाटोपं नमस्कुमेहे ॥ ८३ ॥ 
यस्य रूपं दत्तमदनक्षेपं कृतमन्मथनिन्दम्‌ । परैदुरापं चापं यादच्छिकं कोपं च राक्षस- 
मण्डलक्षयकरमिति वदन्ति । यस्य शापं पलिवधकुद्धरगुशापं कोकवधूवियोगजननं 
कोकवधूश्चासौ विश्व विः पक्षी तं योजयति पुरषेण संयोजयतीति कोकवधूवियोगः सूर्यः 
तट्वंशेऽपि सः तस्मिन्‌ जननं जनयतीति जननं जन्मोत्पादकमिति जनाः वदन्ति । 
व्यापन्नरक्षापरं शरणायतसंरक्षणधुरंघरं बलभम्नमागेवमहाटोपं खबलजितपरशुराममहा- 
गवे तं भुपं नमस्कुर्महे ॥ 
रोषान्धस्य दशाननस्य शिरसां दोषां च यस्निंशतं 
पूषाश्वद्युतिनाशुगेन हृतवान्घोषाङ्किते संगरे । 
एषाङ्गीक्रियतां ममाअलिपुटी दोषान्निमार््टीककता 
रेषाङ्गे शायितस्य तत्रभवतो वेषान्तरेणासुना || ८४ ॥ 
यः रोषान्धस्य दशाननस्य झिरसां दोषां च । बाहूनामिद्यर्थः । निंशतं शिरांसि 
दश बाहवः विंशतिः आहत्य त्रिशतं धोषाङ्किते गजनायुक्ते संगरे युद्धे पूषाश्चद्युतिना 
सूयेसद्शकान्तिना आशुगेन बाणेन हतवान्‌ । दोषान्‌ निमार्टीकृता निवृत्तकेन रोषाड्े 
शयितस्य तत्रभवतः मह्दाविष्णोः वेषान्तरेणासुना रामेण एषा ममाज्जलिपुटी अङ्गीक्रियः 
ताम्‌ । प्रार्थनायां लोट्‌ ॥ 
ळीळादारितमन्मथारिधनुषे साळावळीलाविने 
झीलाबजिततापसाय विशिखञ्बाळावळीढाव्धये । 


' रामाष्टपरासः । ४३ 


नीळादिएवगाचिता ङ्वियुगलीमूळाय छङ्कापतेः 
काळायाकळयामि भूमितनयाहेळासखायाजलिम्‌ ॥ ८५ ॥ 
लीलादारितमन्मथारिधचुषे अगायासखण्डितशेवचापाय । सालावलीळाविने छेदिने 
शीळ सद्भावः तेनावजिताः तापसाः यस्य तस्मै । विशिखञ्वालावलीढाब्धये अवलीढः 
पीतः । नीलादिप्लवगाचिताङ्वियुगलीमूळाय लङ्कापतेः कालाय । भूमितनया सीता । 
हेलासखाय क्रीडासुहदे । अज्ञलि आकलयामि ॥ 
वाचावारितमप्यभीह्षणमहह प्राचासूषीणां सता- 
नाचारानपहाय धावति मनो नीचावतीर्णे पथि । 
हा चापल्यहतस्य तन्नियमने का चातुरी मे ततो 
याचाम्यानय मे वशं त्विदमिति त्वा चापपाणे विभो ॥८६॥ 
मे मनः वाचावारितमपि प्राचां ऋषीणां मतानाचारान्‌ अपहाय त्यक्त्वा नीचावतीर्णे 
पथि नीचगम्ये पथि अभीद्‌णं पुनः धावति गच्छति । अहह आश्वम्‌ । चापल्यहतस्य 
मम तन्नियमने तस्य मनसः नियमने स्थिरीकरणे का चातुरी । सामथ्यं चास्तीद्र्थः । हा 
इति खेदे। ततः तस्मात्‌ कारणात्‌ हे चापपाणे विभो, इदं पूर्वोक्तं मनः मे वशं नय इति 
त्वा त्वां याचामि प्रार्थयामि ॥ 
वाक्यानासुचितं पदं हृदय वाल्मीक्याननान्नियतां 
कोक्यानन्द्कृदन्वयं भज नमोवाक्या सुरेन्द्रानुजम्‌ । 
केक्यारूढसुराभिरूपवपुषं पाक्याब्धिम्जीजसा 
नाक्याराध्यपदं च जीवपरयोरैक्यावबोधाक्तये ॥ ८७ ॥ 
हे हृदय । संबोधनम्‌। वास्मीक्याननात्‌ वाल्मीकिमुखात्‌ नियेता निर्मेच्छतां वाक्यानां 
पदानां उचितं योग्यं पद्‌ स्थानं कोकानन्दकृदन्वयं सूर्यवंशं सुरेन्द्रानुजं उपेन्द्रं केक्या- 
रूढः सुब्रह्मण्यः तस्य इव आभिरूपवपुषं अत्रीजसा आभ्नेयात्नतेजसा पाक्याब्धि शोषि- 
तससुद्रं नाकिनः देवाः तैः आराध्यपदं रामं जीवपरयोः जीवात्मपरमात्मनोः ऐक्याव- 
बोधः अद्वैतज्ञानं तस्याप्तये प्राप्तये नमोवाक्या भज ॥ 
वासेनातिजुगुप्सितेपु नगरेष्वासेतुबाराणसि 
ग्रासे बद्धरुचिने चेव कृतवानासेवनं ते विभो । 
त्रासे सस्धुनातिघोरनरकादासेठुषस्त्वां मम 
व्यासेधस्तव किं क्षमो रघुपते दासेषु कतुं कृपाम्‌ ॥ ८८ ॥ 
आसेतुवाराणसि काशीरामेश्वरपर्यन्तेषु अतिजुगुप्सितेष अतिनिन्दितेषु । नगरवासस्य 
निषिद्धत्वादिति भावः । [नगरेषु वासेन सहित इति शेषः ] ग्रासे भक्षणे बद्धरुचिः 


५३ कांव्यमाला । 


बद्धादरः सन्‌ अहं हे विभो, ते आसेवनं न चेव कृतवान्‌ । अधुनातिघोरनरकात्‌ त्रासे 
सति हे रघुपते, त्वां आसेदुषः प्रपन्नस्य मम दासेषु कतु व्यासेधः निषेधः क्षमः किम्‌ ॥ 
विद्धा यः कुद्दनामरगं विरहितं वथ्वा निरीक्ष्योटजं 
बुद्धा पक्षिसुखात्मियां रिपुह्तां बद्भालिमम्भोनिधो । 
रुद्धा शत्रुपुरीं छरवेगमभटे: कुङ्गा रणायागता- 
न्युद्धारीनजयत्स मे रघुपतिविध्वाकृति: स्याद्वतिः ॥ ८९ ॥ 
यः कुहनाश्रगं मारीचं विद्धा वध्वा सीतया विरहितं उटजं निरीक्ष्य पक्षिमुखात्‌ 
जटायुषो मुखात्‌ प्रियां रिपुहृतां रावणहृतां बुद्धा ज्ञात्वा अम्भोनिधो आलि सेतु बद्धा 
शत्रुपुरी लङ्कां छवंगमभटेः रुद्धा रणाय आगतान्‌ अरीन्‌ कुद्धा युद्धा अजयत्‌ सः विध्वा- 
कृतिः विष्णुरूपी । 'विधुः श्रीवत्सलाञ्छनः? इत्यमरः । रघुपतिः गतिः स्यात्‌ ॥ 
विध्वादिद्यविकोचन: समिति यो विद्धा बळात्कैटभं 
मध्वाघातमपि प्रकल्प्य जलधौ दध्वान झाङ्क बहन्‌ । 
छब्ध्वा जन्म रघोः कुले निहतवान्व्यध्वावतीणेस्ितिं 
वध्वामोषकमाइरं हरतु मे स ध्वान्तमन्तगेतम्‌ ॥ ९० ॥ 
विध्वादित्यविलोचनः चन्द्रसूयैलोचनः यः समिति बलात्‌ कैटभं विद्धा हत्वा मध्वा- 
धातमपि तदाख्यासुरवघमपि प्रकल्प्य जलधो राङ्क वहन्‌ दध्मौ । रघोः कुले जन्म 
लब्ध्वा सन्‌ व्यध्वावतीर्णस्थिति दुमांगेगामिनं वध्वामोषकं सीतापहर्तोरं आहारं रावणं 
निहृतवान्‌ जघान सः मे$न्तगेतं ध्वान्तं पापं हरतु प्रार्थनायां लोटू ॥ 
वीरेऽप्यपितशासनो नृपरिपौ यो रेणुकासंभवे 
यो रेजे द्शकंधरस्मयहरं तारेशमप्यदेयन । 
पारेसिन्धु निशाचराः समिदळंकारेण येनाहता 
नौरेतस्य कथा भवाब्धितरणे सारेति सोदामहे ॥ ९१ ॥ 


यः नृपरिपौ रेणुकासंभवे वीरेऽपि परशुरामेऽपि अर्पितशासनः । यः दशकंधरस्म- 
यहरं तारेशमपि वालिनमपि अदेयन्‌ पीडयन्‌ । येन पारेसिन्धु निशाचराः रावणादयः 


रामिदलंकारेण युद्धवीरेण । येनेत्यस्य विशेषणमेतत्‌ । एतस्य रामस्य कथा भवाब्धितरणे 
सारा इडा नोः इति मोदामहे ॥ 


2 वेदान्ते हृदि यद्धजन्ति सुनयो नादान्तवेद्यासकं 
खेदान्ताय कृतस्तवं शतमखश्रीदान्तकाम्भोधिपैः । 
बेदाङ्गोपममैथिलीङुचतटस्ेदाम्बुलेशाङ्कितं 
मोदाम्भोधिविहारदं मनसि तत्पादाम्बुजं पातु माम्‌ ॥ ९२ 


रामाष्टपासः । ०५ 


सुनयः चेदान्ते ब्रह्मशात्रे नादान्तवेद्यं बिन्दुखरूपेण वेयः आत्मा यस्य तथोक्तं यत्पा- 
दाम्बुजं खेदान्ताय जन्मखेदनिवृत्तये हृदि भजन्ति शतमखः इन्द्रः श्रीदान्तः विष्णुः कः 
ब्रह्मा । को ब्रह्मणि समीरात्मयमदक्षेषु भास्करे । मयूरे$मो च पुंसि स्यात्‌’ इति मेदिनी। 
अम्भोधिपः ससुद्रः एतेः कृतस्तवं वेदाङ्गोपममेथिलीकुचतटखेदाम्बुलेशाङ्कितं मनसि 
मोदाम्भोधिविहारदं तत्पादाम्बुज मां पातु ॥ 
व्यग्रा सन्मथवह्विना मनसिजोदम्राकृतिं प्राप्य यं 
विग्रा शूपेणखा कृता निजवपुष्युप्रा सुमित्रासुवा । 
स ग्रावषिवधूकुदङ्विरजसा सम्राहकूमाण्डजं 
न्यम्राझिं पयसां प्रतप्य कृतवान्नु्रामणीः पातु नः ॥ ९३ ॥ 
मनसिजोदग्राक्ृति मन्मथवद्रूपिणे यं निजवपुषि उग्रा । कूरशरीरेत्यर्थः । शूर्पणखा 
राक्षसी प्राप्य मन्मथवह्िना व्यग्रा सती पीडिता सती सुमित्राभुवा लक्ष्मणेन विग्रा विग- 
तनासिका । “वेग्नों वक्तव्यः’ इति नासिकाशब्दस्य ग्रा इत्यादेशः । कृताड्विरजसा ग्रावर्षिव- 
घूकृत्‌ ग्रावाणं कषिवधूकरोतीति ग्रावर्षिवधूकृत्‌ अहल्याशापनिदृत्तिकर्ता सग्राहकूमीण्डजं 
पयसां पति न्यग्राशि अल्पसरितं कृतवान्‌ सः नृग्रामणीः नृश्रेष्ठः पातु नः ॥ 
व्याजानाकलितानि योगिहृदयाम्भोजानि यस्यास्पदं 


पूजा यस्य जनाय यच्छति तपोभाजामलभ्यं पदम्‌ । 
यो जानात्युदर्धि विशोषयितुमप्योजायसानैः शरै 
राजानं तमहं भजे त्रिजगतां श्रीजानकीनायकम्‌ ॥ ९४ ॥ 
यस्य व्याजानाकलितानि विष्कपटानि योगिदहृदयाम्भोजानि आस्पदम्‌ । यस्य पूजा 
जनाय तपोभाजांतपखिनां अलभ्यं पदं यच्छति । यः उदधि ओजायमानेः तीक्ष्णैः शरेः वि- 
शोषयितुं जानाति । त्रिजगतां राजानं श्रीजानकीनायक सीतापातिं तं रामं अहं भजे ॥ 
शम्बाळंकृतपाणिवर्णितशरस्तम्बाय पाथोनिधे- 
जेस्बाळीकरणषवे जनकजाबिम्बाधरास्त्रादिने । 
अम्बानाथजुषाब्जजेन मरुतां संबाध उक्तात्मने 
कुस्बाकारकपित्रजाय करुणाळम्बाय तस्मै नमः ॥ ९५ ॥ 
शम्बाळंकृतपाणिः इन्द्रः तेन वर्णितः शरस्तम्बः शरसमूहः यस्य । पाथोनिधेः समुद्रस्य 
जम्बाळीकरणेषवे जम्बालीकरणं पड्डीकरणम्‌ । जनकजाबिम्बाधरास्त्रादिने मरुतां देवानां 
संबाधे संमर्दे अम्बानाथजुषा सशिवेन अन्जजेन ब्रह्मणा उक्तात्मचे उक्तः आत्मा परमात्म- 
खरूपं यस्य। रावणवधानन्तरं ब्रह्मा रामं अस्तोषीदिति रामायणकथा । कुम्बाकारकपित्र- 
जाय अतिनिबिडवानरसेनासमावृताय । “कुम्बा सुगहना वृतिः’ इत्यमरः । करुणालस्बाय 
तस्मे नमः ॥ 
दू. ६ 


४६: काव्यमाला । 


शारीरद्युतिरेखया रुचिरया दूरीकृताम्भोधरं 
वारीशस्मयभ जन घनकृपाशारीविहारद्रूमम्‌ । 
गौरीनाथधनुद्रेहं पदरजोनारीकृतप्रस्तरं, 
मारीचद्विषमातेरक्षणकलापारीणमीडे विभुम्‌ ॥ ९६ ॥ 
रुचिरया झारीरद्युतिरेखया शारीरस्येयं शारीरा शरीरसंबन्धिनी या द्युतिः कान्तिः 
तस्याः रेखया दूरीकृताम्भोधरं वारीशस्मयभञ्जनं घनक्कपाशारीविहारङ्गमं शारी पक्षिवि- 
शेषः । गौरीनाथधनुद्धेहम। पद्रजोनारीकृतप्रस्तरम्‌। शैलीभूतां अहल्यां पादधूल्या परि- 
झुद्धामका्षीद्यर्थः | मारीचद्विषम्‌। आर्तरक्षणकलापारीणं विभुं इडे स्तोमि । 'ईड स्तुतौ’ ॥ 
शीलाळंकृतये हरीशसखये साळागजाळच्छिदे 
कालायाधिसराय शक्रतनये शेळाकृषा सेनया । 
हेठानद्धजळाकराय कळये नीलाङ्गकायाज्ञळीं- 
हीलाकृत्तनिशाटनायकशिर:कीलालधाराकिरे | ९७ ॥ 
शीलालंकृतये शीळं सच्चरितं अलंकृतिरलंकारः यस्य तस्मै । हरीशसखये वानरेशस्य 
सुग्रीवस्य मित्राय । यमानिलेन्द्रचन्द्राकेविष्णुसिंहांशुवाजिषु । शुकाहिकपिभेकेषु हरिः’ 
इत्यमरः ॥ सालागजाळच्छिदे सप्तसालम्रभेन्रे शक्रतनये वालिनि कालाय अधिशराय है- 
लाकृषा शिळाहारिण्या सेनया हेलानद्धजलाकराय नीलाङ्गकाय लीलाकृत्तनिशाटनायकशि- 
रःकीलाळघाराकिरे लीलया अनायासेन ङृत्तानि च्छिन्नानि निशाटनायकशिरांसि रावण- 
शिरांसि तान्येव कीलालानि जलानि तेषां धाराः ताः किरतीति तथोक्ताय ॥ 
 श्रीपादन्यसनेन यो मुनिवधूशापापनोद व्यधा 
त्सोपानं त्रिदिवस्य सेतुमकृताकूपारगर्भे च यः । 
कोपादखमुर्च रणे दशमुखं व्यापाद्यासास य- 
श्वापाळंकरणः स मेऽस्तु शरणं भूपाळचूडामणिः ॥ ९८ ॥ 
यः श्रीपादन्यसनेन दिव्यचरणस्पर्शैन सुनिवधूशापापनोदं अहल्याशापनिदृत्ति व्यधात्‌ 
चकार। यः अकूपारगभे समुद्रमध्ये त्रिदिवस्य खगेस्थ सोपानं तत्प्रापकं सेतुं अकृत । यः 


रणे कोपात्‌ अन्नमुचं दशमुर्ख व्यापादयामास चापालंकरणःसः भूपालचूडामणिः मे 
झरणं ॥ 


र श्रीहीनं व्यथयन्ति ये धनमदादेहीति याहीति ता- 
न्वाहीकानिव न स्मराम्यपि पतीन्दोहीयसीनां गवाम्‌ । 
देह्दीतीरितमन्तरेण दृदते यो हीहितं देहिनां 
पाहीति रुवतो रघूहूह दयावाही स सेव्योऽसि मे ॥ ९९॥ 


+ 


रामाश्प्रास:-। ४७ 


ये नराः धनमदात्‌ श्रीहीनं दरिद्रं एहि आगच्छ याहि गच्छ इति व्यथयन्ति पीड- 
यन्ति तान्‌ दोहीयसीनां पयसखिनीनां गवां अधिपतीनपि। इदसुपलक्षणम्‌। अतिसंपन्ना- 
नपि बाहीकानिव चेदबाह्यानिव न स्मरामि । यः रामः देहीति इरितमन्तरेण याच्ञां 
विनेव देहिनां प्राणिनां ईहितं अभीष्टं ददते ददाति । 'दद्‌ दाने’ । लुडेकवचनम्‌ । हे 
रघूद्वह पाहीति ब्रुवतः मे दयावाही दयाल: त्वं सेव्योऽसि ॥ 
श्रुत्वा वेदशिरांसि तन्निगदितं मत्वा यथावन्नरः 
स्मृत्वाभीक्ष्णमिदं लभेत विशयं हित्वात्मसाक्षात्कृतिम्‌ । 
यत्त्वाह ऋममिस्थमागमशिरस्तत्त्वावबोधोदये 
सत्त्वाकार तदेव राम सुलूम न त्वामनत्वा नृणाम्‌ ॥१००॥ 
नरः वेदशिरांसि वेदान्तानि श्रुत्वा गुरुमुखात्‌ श्रवणं कृत्वा यथावत्‌ साकल्येन अभीदणं 
पुनः पुनः स्मृत्वा मननं कृत्वा विशय संशयं हित्वा आत्मसाक्षात्क्वातिं मोक्षं लभेत इति 
निगमः वेदः इत्थमेव क्रममाह । तत््वावबोधोदये जगन्मिथ्या बरह्म सत्यमिति ज्ञानोत्पत्तौ 
सत्त्वाकारसद्रूपेण प्रकाशितरूप हे राम, पूर्वोक्तमोक्षप्राप्तिरपि त्वामनत्वाप्रणम्य । न त्वदु- 
पासनां विना कदाचिदपि अन्योपायेन मोक्षप्रसक्तिनांस्तीत्यमिप्रायः ॥ 
संन्यासे नियतात्मभिः स्ववगमं वन्याविहारप्रियं 
सुन्याराधनतत्परं वसुमतीकन्यासहायं भजे । 
तन्यादेष झुभान्यनन्यसहशं मन्यारारेन्द्राहता- 
पन्यायक्षितिलोकरक्षणकलाधन्यायमानो विभुः ॥ १०१ ॥ 
संन्यासे वैराग्ये नियतात्मभिः निश्चळचित्तैः अवगमं अवगन्तुं योगं वन्या वनसमूहः 
तत्र विह्दारप्रियं सुन्याराधनतत्परं वसुमतीकन्यासद्दायं भजे । अनन्यसहरशंमंन्याः अहं- 
कारवन्तः ये आशरेन्द्राः राक्षसा रावणादयः तैः आतः आदरेण कृतः अपन्यायः य- 
स्मिन्‌ तस्य क्षितिलोकस्य भूलोकस्य रक्षणकलाधन्यायमानः रक्षणविद्याप्रवीणः एषः 
विभुः झुभानि तन्यात्‌ कुयीत्‌ ॥ 
सत्राणाथेमजात्मजस्य नृपतेः पुत्रायमाणो हरिः 
सत्रासान्विघुरान्न केवलमसावत्रावनीमण्डले । 
सुत्रामप्रमुखैमेरुद्भिरखिलेः सत्रा जवादेयिवा- 
न्यत्रासन्नरकाश्च नारकिजनास्तत्रापि नखायताम्‌ ॥ १०२ ॥ 


सत्राणाथे सत्परित्राणार्थं अजात्मजस्य नृपतेः दशरथस्य पुत्रायमाणः पुत्रवदाचरमाणः 
असो हरिः सत्रासान्‌ भयसहितान्‌ अत एव विधुरान्‌ दुःखितान्‌ अत्रावनीमण्डले केवलं 


४८ काव्यमाला । 


न त्रायतां किंतु सुत्रामप्रसुखैः मरुद्भिः इन्द्रादिदेवेः सत्रा साकं जवात्‌ एयिवान्‌ आगतः 
सन्‌ यत्र यस्मिन्‌ लोके नरकाः निरयाः नारकिजनाः तत्रापि नः त्रायताम्‌ ॥ 
संजातं सवितुः कुलाठुपनिषत्कु्जाधिवासिद्विपं 
मःज्ञानं वपुषा नवाम्बुदमहःपु्जावळेपं भजे । 
म“्ञावर्पितहस्तमस्ततटिताशिज्ञारचा कामुके 
कंजानुक्रियमाणलोचनरुचिं तं जानकीवहभम्‌ ॥ १०३ ॥ 


सवितुः सूर्यस्य कुलात्‌ संजातं उपनिषत्कुज्ञाधिवासिद्विपं उपनिषद्रहस्यवासिनं वपुषा 
शरीरेण नवाम्बुदमहःपुज्ञावेपं नीलाम्बुदकान्तिपुज्जगवं भञ्ञानं तिरस्कुवैन्तं अस्ततटिता 
तटितोऽपि अधिककान्त्या शिक्षारुचा ज्याकान्या मञ्जौ मनोज्ञे कामुके धनुषि अर्पितहृस्तं 
कंजानुक्रियमाणलोचनरुचि कंजं पद्म तं जानकीवकभं रामं भजे ॥ 


संजज्ञे शुभधीः सकृद्दिविषदां भज्जन्रिपूनायुधं 
गु्जच्छिस्जिनि संहितेषु च वहुन्कंजच्छदाक्षो हि यः । 
संजस्पं निगमैः शिरीषसुमनःकि्जर्करेणुयुति 
क he ® he 
त, जप्याख्यमुमाधवन करुणापु्ञस्वरूप भज | १०४ ॥ 
शुभधीः शुभं जगतां कतुं घीः यस्य तथोक्तः । दिविषदां देवानां रिपून्‌ भज्ञन्‌ गुल- 
च्छिक्षिनि ज्याशब्दयुते धचुषीत्यध्याहतेव्यम्‌ । संहितेषु बाणं आयुधं चापादि च वहन्‌ 
कंजच्छदाक्षः पद्मपत्राक्षः यः संजज्ञे निगमेः संजल्प्यं शिरीषसुमनः किञ्जल्करेणुद्युतिं उमा- 
धवेन जप्या आख्या यस्य तं करुणापु्खरूपं दयाराशिरूपं भजे ॥ 
साधारण्यलसत्कृपो नतिकरे साधावसाघावपि 
कोधाकृष्टघनुश्युतास्रशिखिनामेधायमानाम्बुधिः । 
आधारो यशसामवाक्तसरयूरोधामखानां विधौ 
मेधामेधयतु स्तुतो रघुपतिर्मे धात्मुख्यैः सुरैः ॥ १०५ ॥ 
नतिकरे नम्रे साधौ असाधावपि साधारण्यलसत्कृपः साधारण्येन सामान्येन । निर्वि- 
रेषेणेति यावत्‌ । लसन्ती कृपा यस्य स तथोक्तः क्रोधाकृष्टधनुख्युतात्रशिखिनां कोधेन 
कोपेन आकृष्टं यत्‌ धनुः तस्मात्‌ च्युतस्य अन्नस्य आग्नेयात्रस्य शिखिनां एधायमाना- 
म्बुधिः एधायमानः काष्ठवत्‌ आचरितं अवाप्तसरयूरोधामखानां सरथ्वाः रोधा तटं तत्र 
मखा यागाः । 'सप्ततन्तुर्मेखः क्रतुः’ इत्यमरः । अवाप्ताः सरयूरोघामखाः यैस्ते । दीक्षि- 


तानामिसर्थः । विधो करणविषये आधारः धातृमुख्यैः ब्रह्मादिभिः सुरेः स्तुतः रघुपतिः 
रामः मे मेघां प्रज्ञो एधयतु चर्धयतु ॥ 


रामाष्टप्रासः |` ४९ 


सुप्रज्ञातबलोऽकंजेन कपिनाप्यप्रलयध्व॑ंसना- 
त्खम्नस्थानपथापेणाय जलधो क्षिप्रम्रकीर्णाशुगः । 
विप्रत्राणपरो विरोधिनगरीवग्रच्छिदाकृच्छर: 
स प्रष्ठी रघुवंशळब्धजनुषां तृप्रक्षयायास्तु नः ॥ १०६ ॥ 
अप्र्ययध्वंसनात्‌ दुन्दुमिकलेवरक्षेपसप्तसालप्रभेदना अनिश्वयनिवारणेन अकेजेन 
कपिनापि सुग्रीवेणापि प्रज्ञातबळः खप्रस्थानपथार्पणाय लसेनागमनाय जळधौ समुद्र 
क्षिप्रकीणाझुयः । विप्रत्राणपरः विरोधिनगरीवप्रच्छिदाकृच्छरः शन्रुनगरसालभिद्वाणः रघु- 
वशलब्धजनुषां रघुवश्यनुपाणां । प्रष्ठः अग्रगामी । प्रष्ठोऽम्गासिनि’ इति निपातः स 
रामः नः तृप्रक्षयाय पापक्षयाय अस्तु ॥ 
सुत्रामप्रयुखैदेशाननचमूवित्रासितेराथितः 
पुन्नायेष्टिकृतोऽभवदहशरथान्मित्राभिजातान्वये । 
पित्राबृण्यविधित्सया दयितया सत्रानुजेनापि यः 
सत्राबासमवापितः किमितंरेः स त्रातुसस्मानलम्‌॥ १०७॥। 
यः दशानलचमूवित्रासिंतेः रावणसेन्यवित्रस्तेः सुत्रामप्रमुखे इन्द्रादिभिः अर्थितः 
, पुत्राय पुत्रं प्रातु इ्िकृतः दशरथात्‌ सित्राभिजाताः सूयैवंश्याः रघवः तेषां अन्वये वंशे 
अभवत्‌ । पित्रानृण्यविवित्सया पितृऋणनिवृत्त्यर्थं दयितया सीतया अनुजेन लक्ष्मणेन 
सत्रा सार्क सत्रावासं सत्राणां यागानां आवास स्ानभूतं अवापितः प्राप्तः । इतरेः विष्ण्वा- 
दिभिः किम्‌ । सः रामः अस्मान्‌ त्रातुं अलं पर्याप्तम्‌ ॥ 
~ की \_ eC Ce 
सेतुर्यन समस्तपापद्ळनाहेर्तुनबद्धोऽणेवे 
जेतुर्येस्य रणे रिपूपशमने चातुर्यमन्याडशम्‌ । 
घातुयेअकृतिगिरा प्रकटिता यातुप्रभो पातिते 
जातु द्रष्टममुं लभेय किमहं हा तुद्यते मे मनः ॥ १०८ ॥ 
येन समस्तपापदलनाहेतुः समस्तपापनितृत्तिहेठुः सेतु: अणेवे समुद्रे निबद्धः। जेतुज- 
यशीलस्य यस्य रणे रिपूपशमने शत्रुहननविषये चातुर्य सामथ्यं अन्याहशमदृष्टचरम्‌ । 
यातुप्रभौ राक्षसप्रभो पातिते सति यतत्रकृतिः यस्य रामस्य प्रकृतिः यथातथ्यं धातुः ब्रह्मणः 


गिरा प्रकटिता । इमं रामं जातु कदाचित्‌ द्रष्टुमहं लभेय किं इति मे मनः तुद्यते दुःखितं 
भवति । हा इति खेदे ॥ 


सेवित्वा कपयोऽपि यं मुसुचिरे त्रेविध्यबोधं विना 
यो विष्णोस्तनुभेद एव धरणावाविवेभूच स्वयम्‌ । 


० काव्यमाला | 


सावित्रान्वयजं तमाशरचमूलावित्वरावच्छरं 
देवि त्वे भज धारणे हरधनुर्डेविध्यविद्यागुरुम्‌ ॥ १०९ ॥ 
कपयोऽपि यं रामं सेवित्वा त्रैविध्यबोधं विना श्रवणमननादिश्रमं विना सुसुचिरे मुक्ता 
अभवन्‌ । विष्णोः हरेः तनुभेद एव यः धरणो खयं रामरूपेण आविबंभूव । सावित्रा 
न्वयज आशरचमूलावित्वरावच्छरं राक्षससेन्यनारे अतिवेगयुक्तबाणं हरधनुद्दूविध्यविद्या- 
गुरुं शिवचापभन्ञनप्रवीणं तं रामं हे देवि मते, त्वं भज ॥ 
सोमेनोपमितानने दशमुखक्षेमेतरप्रापके 
भूमेरात्मजयानुजेन च शुणारामेण संसेविते । 
वामे धन्व करे शरं तद॒परे रामे दधाने घन- 
ऱ्यासे जाप्रति रक्षणार्थमितरा का मे गतिः क्ष्मातले ॥ ११० ॥ 
सोमेन चन्द्रेण उपमितानने । दशसुखक्षेमेतरप्रापके द्शसुखस्य रावणस्य क्षेमेतरं 
नाशः तत्प्रापके । भूमेरात्मजया सीतया गुणारामेण गुणशालिना अबुजेन लक्ष्मणेन च 
संसेविते वामे करे धनुः तदपरे अवामे पाणौ शरं दधाने घनश्यामे रामे रक्षणार्थ 
जाग्रति सति क्ष्मातले भूतले मे इतरा रामभिन्ना का गतिः । न कापि इयर्थः । राम 
एव मां रक्षेदिद्यर्थः ॥ 
स्ववींणाधरवन्दितेन रणभूवर्दीकरेणेषुणा 
निर्वारां कृतवान्निशाचरपतेशुंवीडनीयां पुरीम्‌ । 
खवीभावितसवेचेरिविभवां कुर्वीत मे संपदं 
गुवीमेधितमित्रबान्धवजनासुर्वीकुमारीपतिः ॥ १११ ॥ 


खर्वीणाधरवन्दितेन नारदवन्दितेन रणभूदर्वीकरेणेषुणा रणभूमिदवीकरवत्‌ अतिघोरः 
इषुः तेन बाणेन निशाचरपतेः रावणस्य गुर्वीडनीयां गुरुणा बृहस्पतिना ईैडनीयां स्तुद्या 
पुरीं ढड़ां निर्वीरां वीररहितां कृतवान्‌ । उर्वीकुमारीपतिः सीतापतिः श्रीरामः खर्वीभा- 
वितसवेवेरिविभवां खर्वीभावितः अल्पीकृतः सर्ववेरिविभव: यया गुर्वी एधितमित्रबान्ध- 
चजनां संपद्‌ मे कुर्वांत ॥ 


सवर्भेजेऽरिचमूर्यदाशुगहताविर्भरिके संयुगे 
नुभेतव्यकरी च येन भवरुङिभंषजाप्यस्यते | 
द्भणास्जयुजासुना खगतनावर्मे मघोनो वयं 
गभणाजसुतस्य सुन्द्रमणीनिभेदिना सश्चराः ॥ ११२ ॥ 
आविर्भवन्तः शब्दायमाना: 'भेर्य: यस्मिनू क्षुस्मित्‌ आविर्भेरिके संयुगे युद्धे यदाशुग- 


रामाष्टप्रसः | शै 


हता यस्य रामस्य आझुगहता बाणइता अरिचमू: शत्रुसेन्यम्‌ । खरिति अध्यग्रम्‌। खर्गे 
भेजे जगाम । नुः मनुष्यस्य भेतव्यकरी सर्यकरी भवरुक संसारव्याधिः निर्भेषजा जिकित्सा- 
रहिता येन रामेण अस्यते निरस्यते। “असु क्षेपणे!। कर्मणि लट्‌। म्रथमपुरषेकवचनम्‌ । 
खगतनो वायसरूपिणि मधोनः इन्द्रस्य अभे अभके जयन्ते दर्भेण कुशेन अब्नयुजा अख- 
काय कु्वेता सुन्द्रमणीनिर्भेदिना ताटकाघातिना अमुना अजसुतस्य दशरथस्य गर्भेण 
वयं सेश्वराः सनाथाः ॥ 
स्तोमाय त्रिदिवौकसासुपहृतक्षेमाय हत्वा रिपू- 
न्रामाय प्रथमानसुन्दरगुणम्रासाय तस्मै नमः । 
र्यामाय त्रिपुरारिचापदळनोदामाय छङ्कापुरी- 
भीमाय क्षितिकन्यकारमणिनः कामाय कोदण्डिने ॥ ११३॥ 
रिपून्‌ हत्वा त्रिदिवोकसां देवानां स्तोमाय संधाय उपहतक्षेमाय उपहतः क्षेमः येन 
तस्मे । प्रथमानसुन्द्रगुणग्रामाय यामाय त्रिपुरारिचापदलनोहामाय छङ्कापुरीभीसाय 
क्षितिकन्यारमणिनः सीतायाः कामाय कामरूपाय कोदण्डिने रामाय तस्मे नमः ॥ 
हयैक्षेभरतक्षुखङ्ग चमरी कियेच्छभल्ाङुळ 
नियट्गोगि वनं ङ्गिरा पितुरगादुये: स्वध्मेस्य यः । 
नियेह्न॑ खरदूषणत्रिशिरसः स्वयेद्धता लेभिरे 
पयेस्यत्वहिमांशुवंशजनुषां वये: स पापानि नः ॥ ११४ ॥ 
स्वधर्मस्य धुर्यः निवीहकः यः पितुः गिरा हर्यक्षेभतरक्षुखङ्गचमरीकिर्यच्छमल्काकुलं 
सिहगजव्याघ्रचमरीवन्यवराहाच्छमल्लाकुळं नियेद्गोगि निर्येन्तः संचरन्तः भोगिनः सर्पाः 
यस्मिन्‌ तत्‌ वनं अगात्‌ । नियले प्रयल्लं विना यद्धताः येन रामेण हृताः खरदूषणत्रि- 
शिरसः स्वः खगे लेभिरे प्राप्ताः । अहिमांशुर्वशजबुषां सूर्यवंश्यानां वर्यः सः नः पापानि 
पयेस्यतु निवर्तयतु ॥ 
हन्तुं प्राक्तनदुष्कृतानि जगतां मन्तुं श्रशानिलतां 
कन्तुं जेतुममुत्र चेह समुपारन्तुं फलेष्वादरात्‌ । 
यन्तुश्चेन्द्रियजातमागमशिरो गन्तुं च वक्ताहुरो- 
स्तन्तु चण्डकरान्वयस्य कळये तं तुङ्गचापं प्रभुम्‌॥ ११५ ॥ 
_ ग्राक्तनदुष्कृतानि प्राग्जन्मार्जितपापानि हन्तुं जयतां भ्रशानित्यतां मन्तुं अवगन्तुं 
कन्ठुं विषयासक्ति जेठु अमुत्र परलोके इह फलेषु आदरात्‌ समुपारन्तुं इन्द्रियजातं यन्तु 
वशीकलु गुरोः आचर्यस्य वक्रात्‌ आगमशिरः तत्त्वशात्रं गन्तुं तुङ्गचापं चण्डकरान्वयस्य 
नतु प्रभुं कर्ये ध्यायामि ॥ 


५२ काव्यमाला । . 


क्लेणियस्य यदर्चया किळ पदश्रेणिभवेन्नाकिनां 
गाणिक्येन सदोचिता गणयितुं माणिक्यमालानिभा । 
ग्राणिश्रोत्रसुखावहा सुरनदीवेणीस्मयोत्सारिणी 
पाणिर्छिष्टधनुः स मेऽस्तु शरणं तूणीश्रतांसो विभुः ॥११६॥ 
इति श्रीरामभद्रदीक्षितविरचितो रामविषयकाष्टप्रासः समाप्तः । 
यदर्चया यस्य रामस्य अचेया पूजया नाकिनां देवानां गाणिक्येन गणिकासमूहेन सदा 
गणयितुं उचिता माणिक्यमालानिभा माणिक्यरल्लप्रोतमालासहशा प्राणिश्रोत्रसुखावहा 
श्रोतृजनश्रोत्रसंतोषकारिणी सुरनदीवेणीस्मयोत्सारिणी गङ्गाप्रवाहगरवेभज्ञिनी अखिलपद्‌- 
रप्तिः सु्तिङ्डन्तादखिलपदप्राप्तिः । कवनशक्तिरिति यावत्‌ । यद्वा अखिलपदप्राप्तिः अ- 
खिलानां ब्रह्मादिदेवानां वा पदप्राप्तिः सययलोकादिपुण्यलोकप्राप्तिः वा भवेत्‌ पाणिश्छिष्ट- 
धनुः सशरचापहस्तः तूणीगतांसः सः विभुः रामः मे शरणं अस्तु ॥ एतद्वन्थे शादूल- 
विक्रीडितं वृत्तम--सूर्याश्वैमेसजस्तताः सगुरवः शादूळविक्रीडितम? इति लक्षणात्‌ ॥ ` ` 
श्रीमह्ृक्मणजानकीसहचर श्रीरामचन्द्रप्रभो 
मद्वाञ्छां णु मन्मनोऽभिरमतां त्वत्पादपड्केरुहे । 
नीडामङ्गवासिने नम इदं तुभ्यं दयाम्भोनिधे 
संतानाख्यजुषे दयाद्रेमनसे पापोघविद्वेषिणे ॥ 
न्रिशिरनगरवू्ये काचिदभ्यासशाला द्रविडसहितनामा वर्तते ज्तिपालेः । 
उशन्‌धिषणसाम्यैः सद्भिराचायंमुख्यैनटननृपतिजाता नन्दनीया सुधीभिः ॥ 
तत्रस्थेन पण्डितेन सेतुशात्रिणा रीकेयं कृता । 


वासुदेवकचिरचितं 
वासुदेवविजयम्‌ । 
खक्तपदचन्द्रिकाख्यव्याख्यासमेतम्‌ । 
DO हल 
प्रथमः सर्गः । 
विन्नेशभारतीव्यासगुरुशाब्दिकमूतेये । 
नमोऽस्तु पसे भूतानां सदानन्दचिदात्मने ॥ 
मत्यकच्छपभूदारनसिहबट्ुविग्रहम्‌ । 
नोमि रामत्रयीकृष्णकल्किरूपमधोक्षजम्‌ ॥ 


MRRP Ri NMR to ONIN 
१. अयं च वासुदेवकविः केरळदेशे पुरुवनम्र मे प्रादुरभूदिति धातुकान्यप्रारम्भश्ोः 
कस्माख्यातः प्रतीयते. कारस्तु न निश्चितः, एत त्रतीयते. कारस्तु न निश्चितः. एतद्गन्थरचनेनास्य महावैयाकरणत्वं ग्रती- 

यते, यतः सभेत्रयातमकेनेवानेन सकलाष्ाध्यायी कृतार्थाकृता. 


